

நக்கீரம்



புனைநாள்

த. கு. வேங்கடசாமி நாயடார்



TRICHINOPOLY

V. P.

Thaivanagan pillai

புலவர் வரலாறு—க.

ந க் க ர ர்

இஃது

திருச்சிராப்பள்ளி எஸ். பி. ஜி. காலேஜ்

தலைமைத் தமிழாசிரியராகிய

நடுக்காவேரி

மு. வேங்கடசாமி நாட்டார்

எழுதியது.



கரந்தைத் தமிழ்ச்சங்கத்தாசால்
வெளிப்படுத்தப்பெற்றது.

TRICHINOPOLY :

St. Joseph's Industrial School Press,

பதிவு செய்தது.

1919.

[http :|| www. thamizham. net](http://www.thamizham.net)

பதிப்புரை.

மேனாட்டு ஆங்கிலப் புலவர்களின்
வரலாறுகளைப் ப்ல ஆராய்ச்சி
வல்லுநர்களைக்கொண்டு எழுதுவித்து லார்டு
மார்லீ துரைமகனார் வெளியிட்டுள்ளனர். அங்கு
னமே, தமிழ்ப் பெரும் புலவர்களின்
வரலாறுகளை, அவர் கருடைய
தூலாராய்ச்சிகளுடன், அறிவிற் பெரியவர்க

னோக்கொண். டெழுதுவித்து, வெளிப்படுத்த
வேண்டு மென்பது நம் தமிழ்ச் சங்க
நோக்கங்களிலொன்று.

இதனைத் தொடங்குதற்குச் சில
ஆண்டுகளின் முன் னரேயே ஏற்பாடு
செய்யப்பட்டது. எனினும், ஆங்கி லப் புலவர்
வரலாறுகளைப்போலத் தமிழ்ப் புலவர் வர
லாறுகளை எளிதிற் றுணிதற்குப் போதிய
துணைக் கரு விகளின்மையானும், பிறவற்றானும்
அதனை நிறைவேற்று வதில் காலந் தாழ்க்க
நோந்தது.

வழிவழிப் போந்த கட்டிரைகளோடு கூடிய
விவரங் களிலிருந்து உண்மைப் பொருள்களைப்
பிரித்துக் காண் டல் எளிதானதாயில்லை.
எனினும், கிடைக்கும் துணைக் கருவிகளைக்கொண்டு
துருவி, ஆராய்ச்சியிற் பெறப்படும் பொருள்களை
வெளியிட வேண்டுமென்பதே நம் கருத்தாகும்.

இக் கருத்துக் கியையவே, எம்
வேண்டுகோளின் படி, பண்டிதர் திரு. மு.
வேங்கடசாமி நாட்டார் அவர் கள்,
கடைச்சங்கத்து முதன் மை யுற்றிருந்த

நக்கீரர் என்னும் நல்லிசைப் புலவரின்
வரலாற்றை வரைந்து தந்துள்ளார்கள். இதுவே
புலவர் வரலாறு வரிசையில் முதலதாக
வெளியிடப்படுகிறது.

பதிப்புரை

இதிலிருந்தே, மேற்கூறிய இடர்ப்பாடுகளின் வலி
யும், ஆக்கியோரது துண்ணறிவின் நிறமும், அறியலாகும்.

இவ் வருமையான ஆராய்ச்சி யுரையை உதவிய
திரு. நாட்டார் அவர்களுக்கும், இதனைப் பதிப்பிக்க
உதவிபுரிந்த அன்பர்களுக்கும் இச்சங்கம் நன்றி யுணரும்.
கடப்பாடுடையதாகின்றது.

இதுபோன்றே, திரு. நாட்டார் அவர்கள் ஆராய்ச்சி
செய்துவரும் பிற புலவர்களின் வரலாறுகளையும் விரை
வில் வெளியிட நினைக்கின்றோம். இத்தகைய ஆராய்ச்சி
யுரைகளை எழுதித் தருமாறு ஏனைப் புலவர்களையும்
வேண்டுகின்றோம்.

காந்தைத்
தமிழ்ச் சங்கம்
சித்தார்த்தி-ஸ்ரீ
சித்திரை-மன க-உ.

த. வே. உமாமகேசுவரன்,

பி. ஏ., பி. எல்.,

சங்கத்தலைவர்.

முகவுரை.

ஓங்க லிடைவந் துயர்ந்தோர் தொழவிளங்கி
யேங்கொலிநீர் ஞாலத் திருளகற்று—மாங்கவற்றுண்
மின்னேர் தனியாழி வெங்கதிரொன் றேனையது
தன்னே ரிலாத தமிழ்.

அமிழ்தினு மினிய நம்தமிழ் மொழியினை முச்சங்க
நாளினும், பிறறை நாளினும் ஆராய்ந்து, நல்லறிவின் முற்
றுப் பேறுடையராய் விளங்கிய புலவர் பல்லாயிரவ
ராவர். அன்னவரியற்றிய தூல்களும், பாட்டுக்களும்
துறைதொறும் எண்ணிலவாகும். அவற்றுட் பல கால
வயத்தானே மறைந் தொழிந்தமையின், அவற்றை யியற்
றிய புலவர் பெயருள்ளும் பல மறைவனவாயின. எனி
னும், சிற்சில ஆண்டுகளாகச் சில பெரியோர்களின் அரிய
முயற்சியால் தமிழ்ப் பழநூல்களுள் எஞ்சியுள்ளன
வெளிப்படுத்தப்பட்டு வருகின்றன. அவைகளிலிருந்து
பன்னூறு புலவர்களின் பெயரை அறிகின்றோம். அவை
களை வெளிப்படுத்திவரும் பெருந்தகையாளர்கள்பால்
தமிழ் மக்கள் அனைவரும் நன்றி பாராட்டக் கடன்பட்
டோராவர்.

வேளிவந்த தூல்களுட் சிலவே தமிழின் பழமை,
பெருமைகளை விளக்குதற்குப் போதியவாகும். அங்ஙன
மாகவும், பிறமொழியாளர்கள், அவ்வம் மொழியிற் புலவ
ராயிருந்தாரின் சரிதங்களையும், அவர்களியற்றிய நூற்
பொருணுட்பங்களையும் ஆராய்ந்து விரித்தெழுதி மாண

வர்கள் கற்கும்படி செய்வதுபோல், தமிழ் மக்கள் செய்திலர். சில சிறந்த புலவர்களைப்பற்றித் தம்மனம் போனபடி சிலர் புனைந்துவிட்டனர். தமிழ்ப் புலவர் பலரையும்பற்றி ஆராய்ந்து தொகுத்தெழுதிய புத்தகம் முகவுரை.

கள் இரண்டொன்றே யுள்ளன. அவையும் தக்காங்கு விரித்தெழுதப்பட்டில. இரண்டொரு புலவர்களைப் பற்றியே சற்றுவிசிவாக எழுதிய புத்தகங்க ளுள்ளன. ஆகவின் தமிழ்ப் புலவர் பலருடைய வரலாறுகளைப்பற்றி விரித்தெழுத வேண்டுமென்னும் ஆசையாற் றுண்டப் பட்டு, நல்லிசைப் புலவர்களின் பெருமைகளை உள்ளீற்று விளக்குதற்குச் சிறிதும் தகுதியில்லாத யானுந் தக்கீர னரைப்பற்றி முதலில் எழுதி வெளியிடத் துணிந்தேன். இஃது ஐந்தாறு வருடங்களின் முன்பே எழுதப்பெற்ற தாகவின், 1915-ஆம் ஆண்டில் நான் எழுதி வெளியிட்ட ஓர் சிறு புத்தகத்திலும் இதனைச் சுட்டுமாறு நேர்ந்தது. எனினும், இப்பொழுது, முன் எழுதியிருந்தவற்றிற் சிலவற்றை மாற்றியும்; சில சேர்த்தும் எழுதியுள்ளேன். நான் எழுதியவற்றிற் பிழைகள் பல இருப்பினும், உண்மையை ஆராய்ந்தெழுதவேண்டுமென்னும் என் நோக்கத்தை மதித்து, அறிவுடையோர் ஆதரிப்பரென்னும் துணிபுடையேன்.

என்பாற் பேரன்புடையவர்களான என் பழைய மாணாக்கர்கள் இதனை வெளிப்படுத்துமாறு முன்வந்து உதவி புரிந்தார்கள். அவர்கள் எவ்வகை நலனும்

பெற்றுப் பிறர்க்கென முயலும் பெற்றியராய் நெடிது
வாழுமாறு எல்லாம் வல்ல முழு முதற் கடவுளின் திருவரு
ளைச் சிந்திக்கின்றேன்.

இது விரைவில் அச்சிடப்படுதற்குப் பெரிதும்
உதவிபுரிந்த உண்மைத் தமிழன்பரான திருவாளர்
S. அற்புதசாமி உடையார், B.A., L.T., அவர்களுக்கும்,
இதனை வெளிப்படுத்துதலிய கரந்தைத் தமிழ்ச் சங்கத்
தீனர்க்கும் நன்றிபாராட்டக் கடமைப்பட்டுளேன்.

மு. வே.

நக்கீரர்

முதலாம் அதிகாரம்.

நக்கீரர் வரலாறு.

முன்னுரை.

நக்கீரர் படைப்புக்காலந் தொடங்கி மேம்பட்டு
வந்த பழங்குடியினரான முடியுடைத் தமிழ்வேந்தர்
மூவருள்ளே ஈண்டிய சிறப்பிற் பாண்டியரானோர் வழி
வழியமர்ந்த பழவிறன் மூதூராகிய பீடுமிக்க மாடமது
ரையிற் சங்கமிருந்து தமிழாராய்ந்த கல்விசைப்புலவர்
குழாத்துட் பல்விசை நிறுத்த படிமையோராவர்.
இவர், குடிப்பிறப்பாகிய உடையுடுத்துக், கல்வியாகிய

மலர்கூடி, ஒழுக்கமென்னும் விழுக்கலன் பூண்டு, வாழ்மையென்னு முணவுண்டு, நடுவுநிலையென்னும் நகரின் கண்தாய்மையென்னும் ஆதனத் தமர்ந்து, அழுக்காரின்மை, அவாவின்மை யெனப்படும் இரு பெரு நிதியமும் ஒரு தாமீட்டுந் தோலா நாவின் மேலோராகித், தமக்கொப்பாரும் மிக்காருமில்லையாக விளங்கினசென இவரது வாலாறு கூறுநிற்கும். அக்காலத்துப் புலவரெல்லாரும் பாட்டியற்றிய மட்டிற் பெயர் சிறந்தாராக, இவர், பாட்டுப் பல புனைந்ததன்றி, ஆலவாய்ப் பெருமா னடிக ளருளிய பொருளுலுக்குப் பொருள் காணாது மயங்கிய யாவருந் தெருளுமாறு சிறந்ததோருரைகண்டு புகழ்சிறந்து விளங்கினர். அவ்வுரை பின்னுளோ ருரைகட்கெல்லாம்

2 நக்கீரர்.

உரையாணியாய் நிற்பதொன் றென்னலாம். இன்னணம் பல்லாற்றானும் புகழ்மிகப் படைத்த இவ்வாசிரியர் வாலாற்றினை யாம் அறிந்து கோடற்குக் கருவியாயிருப்பன இவரியற்றிய நூல், உரைகளும், திருவிளையாடல் முதலிய புராணங்களும், பிறவுமாம்.

பெயர்க்காரணம்.

இவரது இயற்பெயர் கீரன் என்பது. இப்பெயரின் பொருள் அக்காலத்து வழங்கிய எனைப்பல பெயர்ப் பொருளுமொப்பவே யின்னதெனத் துணிந்திடற் றிதாகவுள்ளது. பாலப்பன் என்பது இவரது பிள்ளைத் திரு

நாமம். என்றும், இவர் புலமை நிரம்பியோராய்த் தமிழ்ச் சங்கமடைந்தபின்னர் முற்பெயரின் பொருளுக்கேற்பவே, 'கீரன்' என அழைக்கப்பட்டனரென்றும் ஒரு சாரார் கூறுவர். கீரன் என்பது 'வாக்மி' எனப் பொருள்படுவதோர் வடசொற் சிதைவென்று பிறிதொருசாரார் கூறுவர். பிறர் பிறவாறுங்கூறுப. இதன் பொருள் யாதானும் ஆக, கீரத்தை, கீரங்கண்ணன், கீரங்கீரன் எனத் தமிழ்ச் செய்கை முடிபுற்றடிப்பட்டு வழங்குஞ் சொற்களையெல்லாம் தக்க ஆதாரமின்றியே வடசொல்லெனக் கூறி விடுதல் கருத்தன்றும். இவர் கலையெலாம் நிரம்பிக், கூரியவறிவும், சீரியவொழுக்கமு முடையராய் விளங்கிய போழ்து இவரது சிறப்புநோக்கி நகரவிடைச்சொல்லும், 'ஆர்' விசுவதியும் தந்து நக்கீரனார் என அறிஞரெல்லாம் வழங்குவாராயினர். 'குலநீனையல் நம்பி' என்னுஞ் சிந்தாமணிச் செய்யுளுரையில், 'நப்பின்னை' யென்பதனை விளக்குழி 'நப்பின்னை—அவள் பெயர். ந - சிறப்புப் பொருளுணர்த்துவதோ ரிடைச்சொல்; நச்செள்ளை, நப்பாலத்தன், நக்கீரன் என்றாற்போல' என நச்சினார்க்கினி

நக்கீரர்.

3

யர் கூறுதல் காண்க. இவர் தந்தை * கணக்காயரென்பது இவர்க்கு வழங்கும் கணக்காயனார் மகனார் நக்கீரனார் என்னும் பெயரானும், இவர் மகனார் † கீரவிகொற்றனார் என இது களவியலுரையானும் அறியப்படுவன. கணக்காயர்

ஏன்னுஞ் சொற்குப் பிள்ளைகளைக் கூட்டமாகச் சேர்த்து வைத்தது, அரிச்சுவடி என வழங்கும் தமிழ்க் கணக்குப் பயிற்றுவிப்பவர் என்று ஒரு சாரார் பொருள் கூறுப. தமிழ் மெழுத்துக்களின் நெருகுதிக்குத் தமிழ்க்கணக்கு, தமிழ் நெடுங்கணக்கு எனப் பெயருளவாயினும், ஈண்டு அதுவே பொருளெனக்கொள்ளுமாறில்லை. தமிழ்ப் பழ நூல்களை யெல்லாம் கீழ்க்கணக்கு மேற்கணக்கெனப் பகுத்திலக் கணங் கூறலானும், 'கணக்கினை... கற்றலிற் கேட்டலே நன்று' என வழக்காறுண்மையானும், கணக்கென்பது நூல் என்னும் பொருட்டாதல் பெறப்படும். நூல்களெல்லாம் ஒவ்வோரளவினவாக இயன்றமையின் கணக்கென வழங்கப்பட்டனபோலும்? சமயக்கணக்கார் என்புழியும் கணக்கு இப்பொருட்டாதல்வேண்டும். 'எழுத்துமென்னுங் கணக்கென்றாகும்' என்று பிங்கலத்தில் என்னுடன் வைத்தோதிய எழுத்து இலக்கணமென்னும் பொருளதாகுமெனல் அமைவுடைத்தேயாகலின் இலக்கணமும் கணக்கெனப்படுமென்க. இனி, 'கணக்காய ரோத்துரைப்போர்', 'கணக்காயர் நூலுரைப்போர்' என்று நிகண்டுகள் கூறுவதும், 'கணக்காயர்' என்று கீழ்க்கணக்குக்கள் கூறுவதும், கணக்காயராவார் தொல்கேள்வித் துறை போகிய நல்லாசிரியன்மா ரென்பதனை நன்கு விளக்குவன

* குறந்தொகையில் ஓர் பாட்டு 'கணக்காயன் றத்தன் பாடியது என்றிருப்பது கொண்டு இவரது இயற்பெயர் தத்தன் என்று சிலர் கருதுகின்றனர்.

† கோங்கொற்றனார் என்பது எழுதுவோராம் நிரிபுற்றது போலும்?

வாகும். மதுரைக் கணக்கரயனார் பாடிய பாட்டுக்கள் தொகைநூல் பலவற்றிற் காணப்படுதலே யவரது புலமைக்குத் தக்க சான்றாகும்†. இவ்வாறுகளின் ‘மகனறிவு தந்தையறிவு’, ‘மகனுரைக்கும் தந்தை நலத்தன்’ என்ற முதுமொழிகளின்படி நக்கீரரது அறிவு மாட்சிக்கு அவரது பிறப்புங் காரணமாய் நின்றமை காண்க.

குலம்.

இனி, இவர் குலத்தைப்பற்றியும் பலர் பலவாறு கூறுகிற்பர். ‘கொங்குதேர்வாழ்க்கை’ என்னுஞ் செய்யுட் பொருள்பற்றிக் சொக்கநாதர்க்கும் நக்கீரனர்க்கும் வாதநிகழ்வுழி,

‘அங்கங் குலுங்க வரிவாளி னெய்தடவிப்
பங்கம் படவிரண்டு கால்பரப்பிச்—சங்கதனைக்
கீர்கீ சென்றுக்குங் கீரனே வென்கவியை
யகையு முள்ளத் தவன்.’

என்று சொக்கர் வெகுண்டு கூறுகிற்ப, அதற்கெதிராக நக்கீரரும்,

சங்கறுப்ப தெங்கள்குலந் தம்பிராற் கேதுகுலம்
பங்கமறச் சொன்னாற் பழுதாமே—சங்கை
யரிந்துண்டு வாழ்து மானுரைப் போல
விரந்துண்டு வாழ்வ திலை.’

என இறைவரைப் பழித்துரைத்தனர் ; என்று ஓர் கதை வழங்குகிறது. இதற்கு ஆதாரமாகக் காணப்படுவது பழைய திருவிளையாடலிலுள்ள,

† சிறந்த புலவராயினர் நெடுங்கணக்குக் கற்பித்தல் கூடா தென்பது எங்கருத்தன்று.

நக்கீரர்.

5

‘அங்கம் குலுங்க வரிவாளி நெய்யென்றோர்
பங்கக் கவிதை பரமன் சொலவிளிந்து
சங்கறுப்ப தெங்கள்குலந் தம்பிராற் கேதென்றோர்
துங்க முறுங்கவிதை சொன்னு னெதிர் துணிந்து.’

என்னுஞ் செய்யுளொன்றே. இச்செய்யுள்தானும் இதற்கு முன்பின் உள்ள செய்யுட்களை நோக்குழி அவ் விடத்திற்கு வேண்டாத தொன்று. காணப்படுதலின், இது பின்னுளோர் இடைப்புருத்தெனக் கோடலே யேற்புடைத்து. எல்லா முழுமுதன்மையு முடையாய், எல்லா வான்மாக்களையும் அடிமையாகவுடைய விறைவர் நக்கீரனாரைக் கோட்டியுட் குடிபழித்தனரெனலும், நல் விசைப் புலவராகிய கீரனாரும் அந்நிகழ்ச்சியாகப் பழித் துரைத்தாரெனலும் தெருளற்பாலவராமோ? அன்றி, இக்கதைக்குச் சிறந்த வாதாரமுமில்லை. இக்கதை பற் றுக்கோடாகவே புலவர் புராணமுண்டயாரும், நக்கீரனா நெய்தனிலத்துள்ள வோர் பாதவரிடமிந் பிறந்தவனொனக் கூறிப்போயினர்.

இக்கதையினையும்,

‘வேளாப்பார்ப்பான் வாளாந்துமித்த
வளைகளைத் தொழிந்த கொழுந்து’

என்னும் அகப்பாட்டடிகளையும்,

‘யாகம் பண்ணாத ஊர்ப் பார்ப்பான்—இவர்களுக்
குச் சங்கறுக்கையுந் தொழில்.’

என்னும் உரைக் குறிப்பையும் ஆதாசமாகக்கொண்டு,
நக்கீரர் வேள்வி யியற்றாது சங்கறுக்குந் தொழில் மேற்
கொண்ட பார்ப்பாராவர் எனக் கூறுவர், திரு. மு.
இராகவையங்கார். அவர், அங்ஙனம் வேள்வி யியற்
6 நக்கீரர்.

றாது தாழ்நிலை யெய்தியவர்க்கு வேட்டித்தல், ஒதுவித்
தல் முதலிய சிறந்த தொழில்கள் உளவெனக் கூறுவர்.
அதற்கவர் கண்டவாதாசம்,

‘திருமணி குயிற்றுநந் சிறந்த கொள்கையோ
டணிவளை போழுநர்.’

என்னுஞ் சிலப்பதிகாரவழியில் ‘சிறந்த கொள்கை’
என்றிருப்பதுவே யாகும். சிலப்பதிகாரத்திற்கு உரை
கண்ட இரு பெரும் புலவரும் இதற்கு இப்பொருள்
கொள்ளவில்லை. இவ்விடத்தில் ‘சிறந்த கொள்கை’
என்பதற்கு வேட்டித்தல் முதலிய பொருள் கொள்ள
விருக்கும் பொருத்தத்தினை யாம் அறிந்திலம். அன்றி
யும் வேட்டலே இலராயினார்க்கு வேட்டித்தல் முதலிய
கூறுதல் எங்ஙனம் பொருத்தமாகும்? இவர் கொண்ட

படியே வைத்துக்கொள்ளினும் சங்கறுக்குந் தொழிலுடை
யார் பார்ப்பார் மாத்திரமேயோ?

இனி, 'வேளாப்பார்ப்பான்' என்பதன் பொருளை
ஆராய்ந்து காண்பாம். 'பார்ப்பான்' என்பது ஒரு கார
ணப் பொதுச் சொல். இச்சொல் அடையின்றிக் கூறுங்
கால் இடுகுறி மாத்திரையாய் ஒரு சாதியுட் பிறந்தானைக்
குறிக்கும். அடையொடு படுக்குங்கால் வேறு பிறரைக்
குறிப்பதமாகும். * 'மூவகை, ஆரெயி லோரழ லம்பின்
...எய்த...பைங்கட் பார்ப்பான்' என்புழிச் சிவனைக்
குறிக்கின்றது. '† பார்ப்பான் குண்டிகையிருந்த நீரும்
குளுகுளு கொதித்தது.' என்புழி அயனைக் குறிக்
கின்றது. இவ்வாறே வேளாப்பார்ப்பார் என்பது கொற்
றொழில்புரியும் மரபினரைக் குறிப்பதாகும். 'இது புகீழா

* பரிபாடல்

† கம்பராமாயணம்.

நக்கீரர்.

7

வாகை', 'அடுபொருநன்' என்பனபோல வெளிப்படையாகும். பொற்கொல்லராதிய கம்மாளர்கள் தம்மை
'விசுவப் பிராமணர்' எனக் கூறிக்கொள்வதற்கு ஆதாரம்
இருத்தல் வேண்டும். அகப்பாட்டுரைகாரர் 'ஊர்ப்
பார்ப்பான்' எனக்கூறுவதும், இக்கருத்துப்பற்றியேபோ
லும்? விசுவப்பிராமணன் எனினும் ஊர்ப்பார்ப்பான்

என்னும் ஒக்கும். விசுவம் = உலகம். உலகம் என்னுஞ் சொல் சிலத்தின் ஒவ்வொரு பகுதியையும் குறித்தல் இருவகை வழக்கினும் காணப்படுகிறது. முல்லை, குறிஞ்சி, மருதம், நெய்தல் என்னும் நிலப்பகுதிகளை, காடுநையுலகம், மைவரையுலகம், தீம்புனலுலகம், பெருமணலுலகம் எனத் தொல்காப்பியர் கூறுதல் காண்க. அது மற்றும் சுருங்கி 'ஊர்' என்னும் பொருளில் வருதலை, ஊர்வாயிலை 'உலக விடைகழி' யென்றும், ஊரம் பலத்தை 'உலகவறவி' யென்றும் முன்றையே சிலப்பதிகாரமும், மணிமேகலையுங் கூறுதல் கண்டு தெளிக. வேளாப்பார்ப்பான் என்றது வள்ளரத்திற்கு அடைவளைகளைதற்குக் கொள்ளினும் இழுக்கின்றது. இங்குக் கூறியவாற்றால் நக்கீரர் பார்ப்பாராவர் என்பதற்குப் பிசுமாணமின்மை காண்க. அவர் அந்தணராகார் என்பது எம்கருத்தன்று. இன்ன மரபினரவரெனத் துணிதற்குத் தக்க மேற்கோள் எமக்கிதுகாறுங் கிடைத்திலது. வேண்டிடின யாம் அவரை, விருந்துபோற்றிய வேளாளரென்றும், அகப்பொருள் விரித்த புகழ்ப்பெரு வணிகரென்றும், புலியரசேத்து கவியரசென்றும், செந்தண்மை பூண்ட அந்தணரென்றும், பிறபிறவாறும் பாராட்டுதல் பொருந்துவதாகும். *

* சீர்கருணைக் புராணம் என்பதொன்று நக்கீரரியற்றிய தென்றும் அதனால் அவர் வேளாளரில் கருணைக் கர் வகுப்பினரெனக் கருதப்படுகிறதென்றும் கூறுவாரும் உளர்.

சமயம்.

இவரது சமயம் சைவமென்றே நூல்களானும் பாம்பரை வழக்கானு மறியப்படுகின்றது. இவரே யன்றிச் சங்கப் புலவர் பலரும் சைவரென்றே சைவநூல்கள் கூறுகிற்கும். 'பொய்யடிமையில்லாத புலவர்' என்று ஆளுடைய நம்பிகள் திருத்தொண்டத்தொகையு ளோதியது சங்கப்புலவர்களுையெனப் பின்னுள்ள பெரியோர் பலரும் கொண்டனர். முதல் இராசராச சோழர் காலத்து நம்பியாண்டார்நம்பி யியற்றிய திருத்தொண்டர் திருவந்தாதியில், பொய்யடிமையில்லாத புலவரைக் குறித்து,

‘தரணியிற் பொய்ம்மை யிலாத்தமிழ்ச் சங்கமதிற் கபிலர்
பரணர்நக் கீரர் முதனாற்பத் தொன்பது பல்புலவோர்
அருணைக் கீயுந் திருவால வாயான் சேவடிக்கே
பொருளமைத் தின்பக் கவிபல பாடும் புலவர்களே.’
என்று கூறியிருத்தலுங் காண்க. தமிழகத்துத் தொன்று
தொட்டுள்ள மதம் சைவமேயாமென்பதும் ஒருசாரார்
கொள்கையாகவுள்ளது. அஃது எவ்வாறாயினும், பழந்
தமிழ் மக்கள் எத்தெய்வத்தையும் எத்துணையும் நிந்தை
புரியுங் குணமுடைய ரல்லொனச் சங்கத்துச் சான்றோர்
நூல்களானே நன்கறியலாகும். நக்கீரர் தொகையிலும்,
பாட்டிலும் இயற்றியுள்ளனமட்டில் அவர் எம்மதத்தினை
யாதல் கடிந்திருப்பது காண்கின்றிலம். மணிமிடற்றிறை,
மணிவண்ணன், வாஸியோன், முருகன், இந்திரன் என்ற

கடவுளர்களைப் புகழ்ந்துரைத்திருக்கின்றனர். முருகக் கடவுள்பால் மெய்யன்புடையரென ஆற்றுப்படையா லறியலாகும். பதினொராம் திருமுறையிலுள்ள பிரபந் தங்கள் சைவசமயத்தின் மேம்பாட்டைக் கிளந்தோது கின்றன.

நக்கீரர்.

9

பேருமை.

இவர் பொய்யில் கேள்விப்புலமையுடையாரென்பது இவரியற்றிய நூல்களானே யறியக்கிடக்கின்றது. அகத் தினும், புறத்தினும் பலதினையும் நலமுறப் பாடுந் திற லுடையவர். ஒவ்வொரு பொருளையும் நேரிற் கண்டாங் குப் புலங்கொளச் சொல்லும் கலங்கா வறிவினர். இவர் பாருடனும் எத்துனையும் சலிப்பின்றி வாதியற்றி வலங் கொள்ளும் மதுகையுடையாரென்பதும்; தாம் மெய்யல்ல தென வறிந்த வொன்றைத் தமக்கு வரும் ஏதங்குறித்தா தல், வேறெவ்வாற்றாதுதல் மெய்யெனக் கொள்ளலும், அங்ஙனமே தாம் மெய்யென வறிந்ததை நெகிழவிடுத லும் செய்கிலாக் கடைப்பிடியுடையாரென்பதும்; திரிபுர மெரித்த விரிசடைப்பெம்மானுடன் வாதித்து நெற்றிக் கண் காட்டினும் குற்றம் குற்றமே எனச் சாதித்தன ரென்னு மிவரது வரலாற்றாற் றெளியப்படும். இவர், எவரினுங் காட்டில் துண்மானுழை புலமுடையாரென்பது, அளவியையார்க்கு மறிவரியான் றந்த களவியற்கு மெய்ப் பொருள் கண்டமையாற் றெளியப்படும். இவர், மனமாக தீர்ந்து ஒன்றார்த்தெறலும் உவந்தாரை யருளலும் கை

வரப் பெற்றவரென்பது, 'கொண்டான்' என்பான் சாவ
வும் வாழவும் பாடியவாற்றாற் றெனியப்படும். அச்சரி
தை வருமாறு :—

நக்கீரனார் சங்கத்து வைகுநாளில் ஆரியம் வல்ல
'கொண்டான்' என்னுங் குயவன், பட்டி மண்டபமேறி,
'வடமொழியே' சிறப்புடையது தமிழ்சிறப்புடையதன்
றெனத் தமிழை யிழித்துக் கூறினான். அது கேட்ட நக்
கீரர், 'வடமொழியே தமிழைச் சிறப்புடைய மொழி
யென்று ஒப்புக்கொள்ளுகின்றது தமிழினை யிகழ்ந்து
நின்னை இப்பொழுது இறக்கும்படி கூறுவல்' என்று,

10 நக்கீரர்.

'முரணில் பொதியின் முதற்புத்தேள் வாழி
பாண கபிலரும் வாழி—அரணிலா [டான்
ஆனந்த வேட்கையான் வேட்கோக் குயக்கொண்
ஆனந்தஞ் சேர்க்குவா கா.'

எனக் கூறலும், அவன் அவ்விடத்தே வீழ்ந்து உயிர்
துறந்தான். அது கண்ட ஏனையோர் வந்து வேண்டிக்
கொள்ள,

'ஆரிய நன்று தமிழ்தீ தெனவுரைத்த
காரியத்தாற் காலக்கோட் பட்டானைச்—சீரிய
அந்தண் பொதியி லகத்தியனா ராணையாற்
செந்தமிழே தீர்க்குகுவா கா.'

என்று பாட, அவன் உயிர்த்தெழுந்தனன் என்பது.

'நிறைமொழி மாந்த ராணையிற் கிளந்த
மறைமொழி தானே மந்திர மென்ப.'

என்னும் செய்யுளியற் சூத்திர வுரையில், பேராசிரியரும், நச்சினூர்க்கினியரும் இவ்வெண்பாக்களையெடுத்துக்காட்டி 'இவை, தெற்கில் வாயில் திறவாத பட்டி மண்டபத்தார் பொருட்டு, நக்கீரர் ஒருவன் வாழவும் ஒருவன் சாவவும் பாடி, இன்னவாறுகவெனச் சபித்தற் பொருட்டாய் வந்த மந்திரம் பாட்டாய் வருதலின் அங்கதமாயின' என்று கூறிப் போந்தனர். இங்ஙனம் தொல்லாசிரியர்களாலே நிறைமொழி மாந்தராக எடுத்துக்காட்டப் பெற்றமையின் ஆசிரியர் நக்கீரனானது பெருமை அளப்பரிய தொன்றாகும். இவரது கல்வி வன்மைபற்றி 'இனைவறு குறுமுனியிலக்கணம் பெறப், புனைதரும் இலக்கியப் புலவர் சிங்கம்.' என்று கற்பனைக் களஞ்சியமாகிய துறைமங்கலம் சீவப்பிரகாசர் கூறினர். கவியரசாகிய கச்சியப்ப சீவாசாரியரும், 'பொய்யற்ற கீரன் முதலாம் புலவோர்

நக்கீரர்.

11

புகழ்ந்த, ஐயன்' என முருகப் பெருமானைப் பாராட்டு முகத்தர்னே நக்கீரனானது பெருமை தெரித்தனர். சுருங்க வுரைக்கில், இவர் சங்கப் புலவர்களிற் றலையராய் வீற்றிருந்தமையே இவரது பெருமையை நன்கு புலப்படுத்தும் என்க.

காலம்.

இனி, இவரும், இவருடனாகவும் சற்று முன்னாகப் பின்னாகவும் விளங்கிய அரசர்களும், புலவர்களுமாகிய இன்னவர் தம் காலத்தை வரையறுப்பான் எண்ணி ஆராய்ச்சி செய்தோர் பலராவர். அவரெல்லாம் தாம்

தாம் கண்ட ஆதாரங்களினாலே பாரதகாலத்திருந்து
 கி. பி. ஒன்பதாம் நூற்றாண்டுவரை இவர்கட்கு வேறு
 வேறு காலங்களைக் கற்பிப்பாராயினார். அவற்றுட் பல
 வும் பிழையாதல் காட்டிக் கண்டிக்கப்பட்டு, இவர்கள்
 கி. பி. முதல் இரண்டு நூற்றாண்டுகளில் விளங்கியவரென்
 னுங் கொள்கையே ஆராய்ச்சி வல்லுநர் பலரானும் நிலை
 பெறுத்தப்பட்டு வருதலின் யாம் இவர்காலம்பற்றி இங்கு
 வேறுராய்ச்சி நிகழ்த்துதல் வேண்டா. நக்கீரர் கி. பி.
 இரண்டாம் நூற்றாண்டின் இடைப்பகுதியில் விளங்
 கியவராவனொனக் கருதப்படுகிறது. இவர்காலத்து விளங்
 கிய புலவர்களும், அரசர்களுமாவார்:—

1. ஆலத்தூர்கிழார் 2. ஆவூர்மூலங்கிழார்
 3. இடைக்காடனார் 4. இடைக்குன்றார்கிழார்
 5. ஔவையார் 6. கல்லாடனார் 7. கூடலூர்கிழார்
 8. மதுரைமருதனிளநாகனார் 9. மாங்குடிகிழார்
 முதலியோரும்;

1. தலையாலங் கானத்துச் சேருவேன்ற நேடுஞ்
 சேழியன் 2. உக்கிரப்பெருவழி 3. இலவந்தி கைப்
 12 நக்கீரர்.

பள்ளித் துஞ்சிய நன்மாறன் 4. இராச சூயம் வேட்ட
 பெருநற்கிள்ளி 5. யானைக்கட்சேய் மாந்தரஞ் சேர
 லீரும்பொறை 6. சேரமான்மாவேண்கோ 7. குட்டு
 வன் சேரல் முதலியோரும் ஆம்.

இவரன்றிக் குறுநிலமன்னரும், பிரபுக்களும் பல
 ரிருந்தனர். கபிலர், பரணர், சாத்தனார் முதலிய புல
 வர்களும் ஆரியப்படைதந்த நேடுஞ்சேழியன், கிள்ளி

வளவன், நலங்கிள்ளி, நேடுங்கிள்ளி, சேங்குட்டுவன், சேல்வக்கடுங்கோவாழியாதன் முதலிய அரசர்களும், பாரி, பேகன் முதலிய வேளிர்குல வள்ளல்களும் நக்கீரனார் இளைஞராயிருந்த காலத்தும், சிறிது முற்பட்ட காலத்தும் விளங்கினவராவர். * கரிகாற் பேருவளத்தான், இமயவரம்பன், நேடுஞ்சேரலாதன் என்னும் தமிழ்ப் பேராசர்களும் இவர்க்குச் சிறிது முன்னாகி. பி. முதல் நூற்றாண்டில் விளங்கினவராவர். இனி, அக்காலத்துத் தமிழகத்தின் நிலைமையைத் துருவி நோக்கின், அஃது உலகத்து ஏனைப்பகுதிகளினும் விளக்கமுற்றிருந்ததென்பது தேற்றமாம். உழவு, வாணிகம், நெய்வு, சிற்பம் என்னுந் தொழில்களும், உலகப் பொது வாழ்விற்கு வேண்டப்படும் பிறதொழில்களும் வளமுற்றிருந்தன. தமிழகம் தமிழ் வாசாது காவலிற்றானே பொருந்தியிருந்தது. தமிழ் வேந்தர்கள் ஓரொருகால் தம் தம் நாட்டினைப் பிரித்து ஆட்சிபுரிந்தும், ஒருவர் ஒருவரின் முாணி யடுத்தடுத்துப் போர் நிகழ்த்தியும் போந்தனர் என அறியப்படினும், அவர்கள் தத்தம் குடிகளை நன்கு புறங்காத்து, அன்னவர்க்குக் கண்ணும், ஆவியும் என்ன விளங்கினரெனத் தெரிகிறது. வீரத்தினும், நீதியினும்,

* கரிகாலன் முதலியோரை நக்கீரர் பாடியிருப்பது சென்ற கால நிகழ்ச்சிபற்றி யாகும்.

நக்கீரர்.

16

வன்மையினும் மேம்பட்டு விளங்கினர். தமிழ்ப் புலவர்கள் கூறும் மாசற்ற பாடல்களைக் கேட்டு மகிழ்ந்து,

வசையா வள்ளன்மை காட்டிப் போற்றி அவர்களை நன்கு
மதித்து வந்ததன்றித் தாமும் புலமை சிறந்து விளங்கித்
தம்முடைய உயரிய நோக்கங்களை யமைத்துப் பாட்டி-
யற்றியும் விளங்கினர். புலவர்களும்,

‘பொருபடைதருஉங் கொற்றமும் உழுபடை
ஊன்றுசால் மருங்கினீன்ற தன்பயனே’ என்றும்,

‘நல்லதன் நலனும் தீயதன்றீமையும்
இல்லை யென்போர்க் கினனா கிலியர்’ என்றும்,

‘நான்குடன் மாண்டதாயினும் மாண்ட
அறநெறி முதற்றே யரசின்கொற்றம்’ என்றும்,

‘வரிசையறியாக் கல்லென்சுற்றமொடு
பரிவுதப வெடுக்கும் பிண்டம் நச்சின்
யானைபுக்கபுலம் போலத்
தானும் உண்ணான் உலகமுங் கெடுமே’ என்றும்,

‘நெல்லுமுயிரன்றே நீருமுயிரன்றே
மன்னனுயிர்த்தே மலர்தலையுலகம்
அதனால், யானுயிரென்ப தறிகை
வேன்மிகு தானை வேந்தற்குக் கடனே.’

என்றும் அரசர்களை நெருங்கி யறிவுகொளுத்தியும் போர்
தனர். இவ்வாறுகளின் புலவரெல்லாம் அரசராயினார்க்கு
அமைச்சர்போன்றும், நண்பர்போன்றும், இன்றியமை-
யாது விளங்கினரென்னலாம். மற்றும் அக்கால வியல்
பெல்லாம் இங்கு விரித்தெழுதின ‘மற்றொன்று விரித்-
தல்’ ஆகுமென்று இவ்வளவில் நிறுத்துவேமாயினேம்.

இடம்.

இவர் மதுரைக் கணக்காயனார் மகனார் நக்கீரரென்றும், மதுரை நக்கீரரென்றும் கூறப்படுதலின், இவரது பதி மதுரையேயாகும்.

நக்கீரரீயற்றிய நூல்கள்.

- | | |
|--|----------------------------------|
| 1. திருமுருகாற்றுப்படை. | 7. பெருந்தேவபாணி. |
| 2. நெடுநல்வாடை. | 8. கோபப்பிரசாதம். |
| 3. கைலைபாதிகாளத்திபாதித்
திருவந்தாதி. | 9. காரெட்டு. |
| 4. திருவிங்கோய்மலை
எழுபது. | 10. போற்றித்திருக்கலி
வெண்பா. |
| 5. திருவலஞ்சுழி
மும்மலரிக் கோவை. | 11. கண்ணப்ப தேவர்
திருமறம். |
| 6. திருவெழுகற்றிருக்கை | 12. நக்கீரர் நர்லடி நாற்
பது. |
| | 13. களவியலுரை. |

என்பன.

இவையன்றி நற்றிணை, குறுந்தொகை, அகநானூறு, புறநானூறு என்பவற்றிற் சிற்சில பாடல்களும், திருவள்ளுவ மாலையிலுள்ள 'தானே முழுதுணர்ந்து' என்னும் வெண்பாவும் இவரால் இயற்றப்பெற்றுள்ளன. பதினேராந் திருமுறையிலுள்ளவற்றில் திருமுருகாற்றுப்

படையல்லாத பிரபந்தங்கள் இவரியற்றியவையல்லவென்
பது சிலர் கருத்து. அது பின் ஆராய்ச்சி செய்யப்படும்.

இரண்டாம் அதிகாரம்.

நக்கீரரைப்பற்றிய புராண கதைகளின்
ஆராய்ச்சி.

இனி, நக்கீரர் சம்பந்தமாகப் புராணங்கள் கூறுவன
வற்றை ஆராய்ந்து காண்பாம். சிவாறுபூதிமானாக விளங்
கிய பரஞ்சோதியாரியற்றிய திருவிளையாடற் புராணங்
கூறுமாறு :—

நக்கீரர், கபிலர், பரணர் முதலாகப் புலவர் நாற்பத்
தெண்மர் திருவாலவாயுடைய இறையனாராகிய சோம
சுந்தரக்கடவுளா லளிக்கப்பட்ட தெய்வமாப் பலகை
மேவிச் சிவனா ரானைதாங்கிச் செந்தமிழாராய்ந்து போந்
தனர். அன்னாருடன் இறையனாரும் ஒருவராகப் புலவர்
நாற்பாறொன்பதின்மராவர். அவரங்ஙனம் தமிழாய்ந்து
போதருவாராக, மதுரையம்பதியில் அரிமாசுமந்த
அரசுகட்டிலேறி அற்றைநாட் செங்கோலோச்சிய திரு
வுடை மன்னனாவான், திருவாலவாயடிகட்கெனத் திருநந்
தனவனம் உளதாக்கி, நாளும் சண்பகமாலை சரத்திச்
சோமசுந்தரரைச் சண்பகசுந்தர ரெனப் பாராட்டிப்
போற்றிவந்தமையின் சண்பகமாறன் என்றழைக்கப்பட்ட
பாண்டியன் வங்கிய சூடாமணி என்பான். அவன் வயந்த
காலத்து மாதேவியுடனேகி இளமரக்காவில் எழிலுறு
செய்குன்றிற் பொழுதினை யினிது கழிப்பிவருவோன்,
ஆண்டு ஓர் வியத்தகு நறுமணமுணர்ந்து, இம்மணம்
யாண்டு நின்று போந்ததாமெனச் சிந்தித்து மனைவியை
நோக்கினன். நோக்குழி அன்னாள் கூந்தலினின்று அந்

16

நக்கீரர்.

நறுமணமுண்டாதல் கண்டு, 'இவள் கூந்தற்கு இஃது
இயற்கையி னுளதோ? அன்றிச் செயற்கையி னுளதா
யிற்றோ? இவ்வுண்மையறிந்துகொள்வல்.' என்று கருதி,
'என்னுளத்துளதாய ஐயத்தைத் தவிர்க்கவல்லார் இது
பெறுக' என்று, ஆயிரம்பொன்னடங்கிய கிழி ஒன்றினைச்

சங்கமண்டப முன்னர்த் தூக்குவித்தான். அது கண்ட
 புலவரெல்லாரும் அரசன் மனக்கருத்திதுவென அறிபு
 மாட்டாராயிருந்தனர். அப்பொழுது ஆதி சைவமரபிற்
 பிறந்தோனும், பிரமசாரியுமாய தருமியென்னும் அந்த
 ணன் சோமசுந்தரக் கடவுளின் சந்நிதியடைந்து, 'எம்
 பெருமானே! அடியேன், இளம்பருவத்தே தந்தை
 தாயரையிழந்த தமிழேன்; இப்பொழுது ஓர் கன்னிகை
 யை வதுவை முடித்துக்கொள்ளும் வேட்கையுடையேன்.
 இல்லறத்தொடு பொருந்துதலின்றி நின்னடி யருச்சிக்கு
 நீர்மையனாவனோ? ஐய! நீ யாவும் அறிதி. யாவார்க்கும்
 தந்தையும் தாயுமாகிய பெரும! என் மனத்தாயர் போக்
 குதற்கிது சமயம். பாண்டியன் மனக்கருத்தினைப் புலப்
 படுத்தும் செய்யுளொன்று தந்தருள்க.' என்றிங்ஙனம்
 பலவாறு இரந்து வேண்டினன். வேண்ட, இறைவனும்
 உவந்து,

‘கொங்குதேர் வாழ்க்கை யஞ்சிறைத் தும்பி
 காமஞ் செப்பாது கண்டது மொழிமோ
 பயிலியது கெழீஇய நட்பின் மயிலியற்
 செறியெயிற் றரிவை கூந்தலி
 னறியவு முளவோ நீயறியும் பூவே’

என்னுஞ் செய்யுளை இயற்றித் தந்தருளினர். அந்தண
 னும், அது பெற்றுவந்து சங்கத்தார் முன் காட்டினன்.
 அவர்கள் அதனைப் படித்து அதிலுள்ள சொற் பொருட்
 பொலிவினை வியந்து அரசனிடஞ் சார்ந்து அதற்குப்

பொருள்கூறிக் காட்டினர். காட்ட, அரசனும், அது தன்
கருத்தோ டொருமைப்பா மற்றிருத்தலின் கிரந்துளக்கி
மகிழ்ந்து, 'புல்வருடன் சென்று தருமிபொற்கிழி பெறுக.'
என்றனன். என்ன, அன்னவனும் மன்ன னானைப்படி
சென்று கிழியறுக்கும் எல்லையில் அவ்வழிப்போந்த
கிரன் கண்டு தடுத்துச் செய்யுளைக் குற்றமுடைய தென்று
கூறிவிட்டனன். அதனைக்கேட்ட பனவனும் வாட்டம் மிக
வுற்றுச் சிவசந்நிதி யடைந்து, 'இறைவ! நினது பாட்டிற்
குச் சில்வாழ்நாட் சிற்றறிவுடைய புலவர் குற்றங் கூறினர்.'
எனக்குப் பொருள் கிடைக்கா தொழியினும் ஒழிக. உல
கத்தில் நின்னை யாவர் மதிப்பர்? நினக்கு இவ்விசுழ்ச்சி
புண்டாயிற்றே.' என்று சொல்லி யிரங்கினான். இரங்க,
அந்தச் சுந்தர விடங்கமூர்த்தி யானவர், ஓர் புலவராய்த்
தோற்றஞ்செய்து, கற்றுச்சொல்லிகள் உடன்வரச், சங்
கத்தை யடைந்து, 'நம் கவிக்குக் குற்றமியம்பினோர் யார்?'
என்ன, நக்கீரர், 'நானே யியம்பினேன்.' என்றார். 'குற்
றம் யாது?' என்று வினவ, 'கூந்தலுக்கு மலரின் சார்பா
லன்றி மணமின்மையின் இக்கவி பொருட்குற்ற முடைத்
து.' என்றிறுத்தார் நக்கீரர். 'பத்தினிப் பெண்டிர் கூந்
தலும் தேவமாதர் கூந்தலுமோ?' என, 'அவையும் அன்
னவே.' என்றனர். 'நீ வழிபடுங் கடவுளாய திருக்காளத்
தி நாதர் பாகத்தமர்ந்த ஞானப்பூங் கோதையின் கூந்த
லும் அத்தன்மைத்தோ?' என, அவர், ஒரு சிறிதும் அஞ்
சாராய், 'அதுவும் அற்றே.' எனச் சாதித்து நின்றனர்.
அப்பொழுது எம்பெருமானார் தமது துதற்கண்ணினைச்
சிறிதே காட்ட, அதுகண்டும் அவர் அஞ்சிற்றிலராய், 'நும்

முடல மெல்லாம் கண்ணாழிணம் துமதுபாடல் குற்றம்
குற்றமே? எனச் சாதித்து, துதல்விழிச் செந்தியின்வெம்
மைபொறுக்க லாற்றாது, பொற்றாமரை வாவியில் வீழ்ந்து

2

18 நக்கீரர்.

முழுகினர். இறைவரும் தம் முருக் கசந்தருளினர். இன்
னணம் நிகழ்ந்துழி, நக்கீரர் துன்பக்கடலு ளாழ்ந்து வருந்
துதலையும், அவரில்லாது சங்கமானது மெய்யுணர்வில்
லாக் கல்விபோன்றும், வேந்தனில்லாக் குடிபோன்றும்
பொலிவுகுன்றுதலையும் கண்டு, புலவரெல்லாரும் பொறுக்
கலாற்றாராய், வேண்டுவார் வேண்டிற்றை யீந்தருளும்
பாங்கருணைத் தடங்கடலாகிய சுந்தரேசர் சந்நிதியை
யடைந்து, குறையிசந்து நிற்ப, அவரும் தம் அருட்சத்தி
யாசாகிய உமாதேவியாரோடும் எழுந்தருளி வந்து, புலவர்
பெருந்தகையாகிய கீரனாரை அருட்கண்ணால் நோக்கி
யருளினர். நோக்க, நக்கீரனார் பசுகாண மெல்லாம் பதி
காணமாகத் திகழப்பெற்று, ஞானப்பூங்கோதையார் கூந்
தற்குக் குற்றங் கூறிய பிழையினைப் பொறுத்தாண்ட
பெருங்கருணைத் திறத்தினை நினைந்துநினைந் தருகுவோ
ராய், கைலபாதி காளத்திபாதியந்தாதி பாடித் துதித்
தனர். துதிக்க, திருவடியைத் தந்து பிறவிக் கடலினின்
தும் கரையேற்றுவிப்பாசாகிய முதல்வர், நக்கீரனாது
கையினைத் தமது திருக்கையாற் பற்றி அவ்வாவியின் கரை
யேற்றுவித்தருளினர். வடிவொடு பெயர் செயலொன்று
மின்றியே மாற்ற மனங்கழிய நின்ற மெய்ப்பொருளாகிய
பரமசிவன், அருட்கோலந் தாங்கிவந்து, திருக்கையாற்

பரிசித்தற்கு எண்ணிறந்த பிறவிகளில் எல்லையில்லாது புண்ணியஞ் செய்துவந்த புலவரோருகிய நக்கீரர், பின், கோவப்பிரசாதமும், பேருந்தேவபாணியும், எழுகூற்றிருக்கையும் பாடினர். தருமியும் பொற்கிழி பெற்றுச் சென்றனன். ஆலவாயுடையாரும் நக்கீரருக்கு மகத்துவமிக்க அகத்திய முனிவரால் இலக்கண வுபதேசஞ் செய்வித்தார் என்பது. சங்கத்தார் கலக நிகழ்ச்சி முத்தியவும் இந்துவிற் கூறப்பெற்றுள். இச்சரிதம் நம்பி திரு

நக்கீரர்.

19

வினையாடலிற் சிற்சில மாறுபாடுகளுடன் காணப்படுகின்றது. அவ்வேற்றுமைகளிற் சிறந்தன சில காட்டுதும்:—

சிவபிரான் புலவர்களோ டிருந்து தமிழாசாயுங்கால், 'அன்பினைந்தினை' என்றெடுத்தப் பொருணூலருளிச் செய்தார். அதுகண்டு புலவரெல்லாம் மகிழாநிற்ப, நக்கீரர் மாத்திரம், 'இஃது என்றமிழில் ஐந்தாம் பனுவலாகக் கொப்பாகா' தென்றனர். பின்னர், சொக்கப்பெருமான் வேறொரு கவிதை சொல்ல அதனையும் சிறப்பில தெனவுரைத்தார். பின், ஆகாய வாக்கினால் இறைவனை யுணர்ந்து அனைவருந் துதித்தனர். சொக்கநாதர் சங்கத்து

வீற்றிருந்தபொழுது அவர்க்கு வழங்கிய பெயர் மதுரைப் பேராலவாயர், இறையனார் என்பன. பொருளதிகாரம்

‘இறையனார் பொருள்’ என்னும் பெயருடன் விளங்குவ தாயிற்று. நக்கீரர், ‘கொங்குதேர் வாழ்க்கை’ என்னும் பாட்டிற்குக் குற்றங் கூறியபொழுது, புலவராக வந்த சொக்கநாதரால், ‘அங்கங் குலங்க’ என்னுஞ் செய்யுள் கூறப்பட, அதற்கெதிராக நக்கீரரால், ‘சங்கறுப்ப தெங் கள் குலம்’ என்னுஞ் செய்யுள் கூறப்பட்டது. புலவ செல்லாரும் சுந்தரேசர் ஆணைப்படி முருகக்கடவு ளமிச மாகிய உருத்திரசன்மனார் முன்னிருந்து, இறையனார் பொருளுக்கு உரைகூறிவர, நக்கீரர், கபிலர், பரணர் இம் மூவருளாயுங் கேட்டபொழுது உருத்திரசன்மர் மெய் புளகுற்றுக் கண்ணீர் விடுத்தனர். அதுகண்ட புலவ செல்லாரும் மகிழ்சிறந்து அம்மூவருளையும் மெய்யுரை யனக் கொண்டு போற்றினர் என்பன. இந்நூல், இந் தரன் முடிமேல் வளையெறிந்த திருவிளையாடலில், நக் கீரர் திருமுருகாற்றுப்படை பாடிய வரலாறு காணப்பட னும், அப்பாடல்கள் பிற்காலத்து வெள்ளி என்பவராத் பாடிச் செருகப்பட்டன என்று குறிக்கப்பட்டிருத்தலின் அதனை யிண்டு எழுதிற்றிலம்.

20

நக்கீரர்.

திருப்பரங்கிரிப் புராணம், நக்கீரர்ச் சருக்கத்தில், திரு முருகாற்றுப்படை பாடிய வரலாறு கூறப்படுகிறது. அது வருமாறு:—

நக்கீரர், கடவுளரில் சிவபிரானையும், மானுடரில் பாண்டியனையும் தவிரப் பிறர் யாரையும் பாடுவதில்

லென்றிருப்ப, அஃதுணர்ந்த முருகக் கடவுளானவர் தம்
 மைப் பாடுவிக்கத் திருவுளத்தடைத்து, உக்கிரனண்டா
 பரணன் என்பானை அழைத்து, 'சரவணப் பொய்கைக்
 கட் போதரும் நக்கீரரை ஒரு குற்றங்கற்பித்து மலையிற்
 சிறைப்படுத்துக.' எனப்பணித்தனர். அண்டாபரணன்,
 அப்பணியினைத் தலைமேற்கொண்டு, நக்கீரர் சரவணப்
 பொய்கையிற் போதந்து, சிவபூசனை புரிதரு போழ்
 தத்து, அருகிலிருந்த அரச மரத்தி னிலை யொன்றினைக்
 கிள்ளியிட, அவ்விலையின் ஓர் பகுதி நீரினும், பிறிதோர்
 பகுதி நிலத்தினும் வீழ்ந்து, அவ்விரு பகுதியும் முறையே
 மீனும் பறவையு மாகி, ஒன்றையொன்று பற்றி யீழுப்புழி,
 அதனைக்கண்ட கீரனார், இரக்கமேற்கொண்டு, அவற்றைப்
 பற்றி, நகத்தினுற் பிரித்துவிட்டனர். விடவே, அம்மீனும்
 பறவையும் வாயங்காந்து குருதி கான்று உயிர் நீத்தன.
 உடன், அண்டாபரணன், 'முருகப்பிரானது பாங்குன்
 றத்திற் கொலைப்பாதகம் புரிந்தனை.' என்று கூறி, அவரை
 யெடுத்துச் சென்று, ஓர் மலைமுழைஞ்சினு ளடைத்திட்
 டான். நக்கீரனார், இது கந்தனைப் பாடாக்குறை யென்
 வுணர்ந்து, திருமுருகாற்றுப்படை பாடினர். அப்பாட்டி
 னிறுதி 'கிழவோனே' என்று முடிந்திருத்தல் கண்டு,
 குமாரக் கடவுளானவர் நக்கீரரது கனவினிற்றோன்றி, 'நீ
 நம்மைக் கிழவன் என்றனை. நாம் கிழவராய் வரப்பன்
 னாள் செல்லவேண்டும்.' என்று சொல்லி மறைந்தருளி
 னார். பின்னர், நக்கீரர்,

‘குன்ற மெறிந்தாய் குரைகடலிற் சூர்தடிந்தாய்
 புன்றலைய பூதப் பொருபடையா—யென்றும்
 இளையா யழகியா யேனார்ந்தா னேறே
 யுளையாயெ னுள்ளத் துறை.’

என்னும் வெண்பாவாற் றுதித்தனர். இப்பாட்டினில்
 ‘இளையாய்’ என்றழைத்திருப்பது கண்டு நெடுவேளான
 வர் மனமகிழ்ந்து, பல்வகைத் தேவரும் புடைசூழ எழுந்
 தருளி, வேற்படையிடுத்துக் குகையினைத் திறந்து நக்கீர
 னரைச் சிறைவீடு செய்தனர். அவரும், வெளிவந்து,
 அறுமுகப் பெருமானை மணிமயின் மேற்கண்டு, பலவாறு
 போற்றிசெய்து, திருமுருகாற்றுப்படையினை மெய்யன்
 புட னோதுவார்க்கு வேண்டும் வரங்களைத் தந்தருள வரம்
 பெற்று, நாடொறும் முருகப்பெருமானை வழிபட்டு வரு
 வாராயினர் என்பது.

சீகாளத்திப் புராணம், நக்கீரர் சருக்கத்தில், இறை
 வர்க்கும் நக்கீரர்க்கும் வாது நிகழ்ந்ததும், நக்கீரர் திரு
 முருகாற்றுப்படையும், கைலைபாதி காளத்திபாதித் திரு
 வந்தாதியும் பாடியதுமாகிய வரலாறுகள் சில வேறு
 பாட்டுடன் காணப்படுகின்றன. அவை வருமாறு :—

நக்கீரர், ‘கொங்குதேர் வாழ்க்கை’ என்னுங் கவிக்
 குக் குற்றங்கூறி, உமையம்மையின் கூந்தற்கும் இயற்கை
 மணமின்றெனச் சலஞ் சாதித்த காலையில், பாட்டியற்
 புலவராய் வந்த இறைவர், தமது நெற்றி நாட்டத்தையும்,
 சடையினையும் காட்ட, ‘நீ வடிவெலாங் கண்ணாகக்
 காட்டினும் நின்செய்யுள் இழுக்குடையதே. சடை
 கொண்டு வெருட்டல் வேண்டா. இதற்கு நான் தோற்றி

லல்.' என்று கீரஞர் கூறினர். கூற, முற்றுணர் புலவ
ராய முதல்வர், 'எம்மொடு முரணியிமயப் பூங்கொம்பின்
மைம்மலி கூந்தலையும் பழித்துரைத்த நீ இம்மையிற்
22 நக்கீரர்.

குட்ட நோயுற்றலைக.' என்றனர். என்னலும், நக்கீரர்
அஞ்சி, மெய்ப்பனித்துக், கழல்களில் வீழ்ந்திறைஞ்சி,
'கருணையங்கடலே! எந்தாய்!! நாயினேன் அறிவிலாது
செய்த பிழையினைப் பொறுத்தருளிச் சாப்பிணி தவிர்த்
தாட் கொள்வாய்.' என்று வேண்டினர். வேண்டலும்,
கருணைவள்ளலானவர், சினந்தணிந்து, 'சென்று நீ கயிலை
காணில் தீரும் இக்கொடு நோய்' என்று கூறிக் கோயிலிற்
புக்கனர். நக்கீரரும், பரமசிவனது சாபத்தின் விளைந்த
பிணியானது உடலம் போர்ப்ப, 'இனி இதனைக் கயிலை
கண்டொழிப்பேன்.' எனத்துணிந்து, புலவர்களை யெல்
லாம் தனித்தனி விளித்து, 'துங்களோடு உடனுறை
வாழ்வு நீங்கும் ஒரு பெரும்பாவியேனை மறவன்மின்.
என்று சொல்லி, அவரெல்லாம் தனித்தனி மார்புட னிறு
கப்புல்லிக், கண்ணருவி சொரிந்து, உளங்குழைந் தழுதி
ரங்காநிற்ப, அரிதினிற் பிரிந்து, வையையின் வடகரை
யடைந்தனர். அடைந்தவர்,

'என்றினி மதுரை காண்பேம்! எப்பகல் சவுந்த
ரேசன்
றன்றிரு வடிகள் காண்பேம்! தாயையெஞ் ஞான்று
காண்பேம்!
வென்றிவேற் றரும வேந்தர் வேந்தனை யெங்காட்
காண்பேம்!

ஒன்றுபிாத் துணையாஞ் சங்கத் துறவையெப் பொ
முது காண்பேம் ! ’

‘ மாட்சிமிக்க வறிவினையுடைய புலவரெல்லாம் எம்
மை மறந்து விடுவரோ ? அசர் கோமகனும் நினையான்
கொல்லோ ? சங்கப் புலவர் நாற்பத்தெழுவரென்று
உலகங் கூறிவிடுமோ ? தமிழின் இனிமையை இனி யார்க்
கெடுத் துரைத்திடுவேம் ? ’ என்று பலப் பல நினைந்து,

நக்கீரர்.

23

சுரநெறி கடந்து, புனல் நாடுபுக்குப், பெண்ணையும், பாவி
யுந் தாண்டித், திருவேங்கடங் கண்டு, ஏமகூடஞ் சென்று,
கங்கை படிந்து, காசியுங் கேதாரமும் பணிந்து, வானுற
நிவந்த இமயமலைக்கட் செல்லுவாராயினார். இன்னணம்
உள்ளங்கால் வெள்ளெலும்பாக நடந்துகொண்டிருந்த
புலவர் சிங்கமானவர், ஆண்டு ஓர் கடலனைய தடாகத்தை
யும், உலகினுக்கிட்ட ஒரு பெரும்பந்தர் போன்று தழை
கஞலி, விழைதக நிற்கும் ஆலவிருக்கத்தையும் கண்டு
சென்று, அவண் உளனமர்ந்திருப்பவர், அவ்வதிசய
மரத்தின் இலையொன்று நீரினும் நிலத்தினும் பொருந்த
விழுந்தது, மீனும் பறவையுமாய உருப்பெற்று, அவை
யொன்றையொன்று கவ்வி யீர்ப்பக் கண்டு, விம்மித்
மெய்தித் தாழ்த்து நின்றனர். உடன், ஒரு கொடிய

பூதம் இவரை யெடுத்துச் சென்று, ஒரு குகையினுள்
அடைத் தேகிற்று. அங்கு, அவ்வாறே, அப்பூதத்தி
னால் முன்ன டைக்கப்பட்டிருந்த தொள்ளாயிரத்துத்
தொண்ணூற்றொன்பதின்மரும் நக்கீரரைக் கண்டு,
‘இன்று, நீ வந்தமையின் நாம் ஆயிரமென்னுந் தொகை
புடையராயினேம். இனிப் பூதமானது நம்மனைவரை
யும் விழுங்கித் தன் வயிற்றுத் தீயினைத் தணிப்ப
தாகும்.’ என்று அல்லலுற் றறைந்தனர். அது கேட்ட
நக்கீரனார் சிறிதும் மனம் மாழ்கவின்றி, அன்ன
வர்தம் இடரினை யகற்றத் திருவுளத்தடைத்து, ‘ஆறிரு
தடந்தோ எண்ணல் ஆறெழுத்தினையும் ஓதில்
பிறவி யென்னும் அனாதி நோயுந் தீர்ந்து இன்ப வீட்டிற்
ருடிபுகுந் திருக்கலா மென்னின், வேறொரு பிணியகலுவ
தில் வியப்பு என்னுளது? ஐம்பூத வாயி னகப்படு
முயிரை மீட்டுச் செம்பதுமத் திருவடி நீழலில் வைக்கும்
குமாவேளுக்கு ஒரு சிறு பூதத்தா லுற்ற இந்நோய் தீர்த்த
24 நக்கீரர்.

லரியதாமோ?’ என நினைந்து, நினைந்தன நினைந்தாங்
குதவும் தீருமுருகாற்றுப்படையினைப் பாடினர். பாட,
அறுமுகப் பெருமான் மயின்மிசை யிவர்ந்து தோன்றி,
அனைவர்க்குஞ் சிறைவீடு செய்து, கீரனார் போந்த கார
ணங்கேட்டு, ‘கைலைகாண’ எனத் தமது திருத்தந்தை
யார் பொதுவிற கூறியிருத்தலின், தென்கைலை காணிணும்

இவருற்ற நோய் நீங்குமெனக் கருதி, 'இக்குளத்தினின்
 மூழ்கிற் கயிலை காணுதி' எனப் பணித்தனர். அவரும்,
 தம்மை உய்யக்கொண்ட பெருங்கருணை வள்ளலாகிய
 முருகக்கடவுளின் ஆணையைச் சிரமேற்கொண்டு, குளத்தி
 னின் முழுசிப், பொன்முகரி பென்னும் புனித நதியில்
 நோய் நீங்கியெழுந்து, தென்கயிலாய மாகிய சிகாளத்தி
 யைத் தரிசித்தார். தரிசித்து, சிகயிலாயமும், சிகாளத்தி
 யும் ஒன்றென்னுங் கருத்துடையராய்க் கைலைபாதி
 காளத்திபாதித் திருவந்தாதியால் அவ்விரண்டினையும்
 மாறி மாறித் துதித்து, உடற்பிணி தவிர்த் தாண்டாங்கு
 உயிர்ப்பிணியாய ஆணவ வல்லிருளகற்றி யாட்டுகாண்
 டருள வேண்டுமெனப் பிரார்த்தித்துக் காளத்தி யப்ப
 ருடைய திருவடி நீழலிற் கலந்தருளினார் என்ப.

நாம் இங்கெடுத்துக்கொண்ட நான்கு புராணங்களில்,
 பாஞ்சோதி முனிவர் திருவிளையாடலானது, அந்தாதி,
 கோவப்பிரசாதம், பெருந்தேவபாணி, எழுகூற்றிருக்கை
 என்னும் நான்கு நூல்களையுஞ் சுட்டுகிறது. நம்பி திரு
 விளையாடல், அந்தாதியைச் சுட்டுவதுடன், இறையனார்
 களவிய லருளியவாறும், புலவரெல்லாம் அதற்குரை கண்
 டவாறும் கூறுகிறது. மற்றும் இந்நூல் கூறுகிற 'இறைய
 னார் செய்யு'ளும், நக்கிராது 'ஐந்தாம் பனுவ'லும் இன்ன
 வெனப் புலப்படவில்லை. 'அங்கங்குலங்க,' 'சங்கறுப்
 பது' என்னும் இரண்டு வெண்பாக்களும் இதனிற் சுட்

நக்கிரர்.

25

டப்பட்டனும், இவற்றைச் சுட்டும் பாடற்கு முன்பின்

உள்ள பாடல்களை நோக்குழி, அஃதியைபின்றி யிருத்த
லின், அப்பாட்டுப் பின்னுளோர் இடைப்புக்குத்து எனக்
கோடல்வேண்டும். பரங்கிரிப்புராணம், திருமுருகாற்
றுப்படையுடன் 'குன்றமெறிந்தாய்' என்னும் வெண்பா
வையுஞ் சுட்டுகிறது. சீகாளத்திப்புராணம், திருமுரு
காற்றுப்படையையும், அந்தாதியையும் சுட்டுகிறது.
'கொங்குதேர் வாழ்க்கை' என்னும் பாசுரத்தைப் பரங்
கிரிப் புராண மொழிந்த மூன்று தூல்களும் சுட்டுகின்
றன. நக்கீரர் இயற்றிய ஏனைய தூல்களையும், பாட்டுக்
களையும் இந்நான்கு புராணமும் சுட்டிற்றில. பழைய
திருவிளையாடலொன்றும் சொக்கநாதர் புலவராயமர்ந்
திருந்த பொழுது அவர்க்கு இன்ன பெயர்கள் வழங்கின
வென்று கூறுகிறது. மற்றைத் திருவிளையாடலொன்
றுமே பாண்டியன் பெயரைக் கிளந்தோதுவது. சீகாளத்
திப்புராணம் அக்காலத்துப் பாண்டிநாட்டில் நிகழ்ந்த வற்
கடத்தை விரித்துரைக்கிறது. திருவிளையாடற் புராணம்
இரண்டினும் பலவிடத்து வற்கடங் கூறப்பட்டனும், இக்
கதை நிகழ்ந்த காலத்தையொட்டிக் கூறப்பட்டில. திருப்
பரங்கிரிப் புராணமானது திருமுருகாற்றுப்படை திருப்
பரங்குன்றத்திற் பாடியதாகக் கூறுகிறது. சீகாளத்திப்
புராணம் அது இமயமலையிற் பாடியதாகக் கூறுகிறது.
பிறவேறுபாடுகளும் ஆராய்ந்தறிக. தமிழ்நாட்டுச் சரிதங்
களை வடமொழி வாணர் தாம் தாம் கேட்டவாறும், தத்
தமக்குத் தோற்றியவாறும், வேறு வேறு காலங்களில்
வடமொழியில் எழுதிவைப்ப, அவற்றைத் தமிழினிற்
பெயர்த்தெழுத நேர்ந்தமையின், இந்நூல்களில் இங்ங

எம் வேறுபாடுகள் காணப்படுகின்றன. இனி, இக்கதை
களை யெடுத்துரைப்பவும், ஆதரிப்பவுமாய் பிறதான் மேற்
கோள் முதலியன கூறுதும்.

26 நக்கீரர்.

தருமிக்குப் பொற்கிழி நல்குவிக்கச் சொக்கநாதர்
'கொங்குதேர் வாழ்க்கை' என்னும் பாட்டருளியதும்,
அவர் புலவராய்ச் சங்கமேறியதும்,

‘பொதியப் பொருப்பன் மதியக் கருத்தினைக்
கொங்குதேர் வாழ்க்கைச் செந்தமிழ் கூறிப்
பொற்குவை தருமிக் கற்புட னுதவி
யென்னுளங் குடிகொண் டிரும்பய னளிக்கும்
கள்ளவிழ் குழல்சேர் கருணையெம் பெருமான்
எனக் கல்லாடத்தும்;

‘நன்பாட்டுப் புலவனாய்ச் சங்க மேறி
நற்கனகக் கிழிதருமிக் கருளினை காண்.
எனத் திருநாவுக்கரசு நாயனார் தேவாரத்தும் கூறப்
பட்டின.

இறையனார் களவிய லருளிச்செய்தது,
உலகிய னிறுத்தும் பொருண்மா பொடுங்க
மாறனும் புலவரு மயங்குறு காலே
முந்துறும் பெருமறை முளைத்தருள் வாக்கா
லன்பினைத் திணையென் றறுபது சூத்திரங்
கடலமு தெடுத்துக் கரையில்வைத் ததுபோற்

பரப்பின தமிழ்ச்சுவை திரட்டிமற் றவர்க்குத்
தெளிதரக் கொடுத்த தென்றமிழ்க் கடவுள்.
எனவும்,

ஐந்திணை வழுவா தகப்பொரு ளமுதினைக்
குறுமுனி தேறவும் பெறுமுதற் புலவர்க
ளேழெழு பெயருங் கோதறப் பருகவும்
புலனெறி வழக்கிற் புணருல கவர்க்கு
முற்றவம் பெருக்கு முதற்றா பதர்க்கு
நின்றறிந் துணரத் தமிழ்ப்பெயர் நிறுத்தி
யெடுத்துப் பரப்பிய விமையவர் நாயகன்.' எனவும்,

நக்கீரர்.

27

கல்லாடத்தும் ;

‘திருவால வாயமர்ந்த செழுஞ்சுடரைச் செழும்
பொருணூல், தருவானே.’

எனவும்,

நூலின்கட் பொருள்பாடி நூலறிவார்க் கீந்தானே.’

எனவும்,

பெரிய புராணத்தும் கூறப்பட்டுளது.

முக்கட்பெருமான் சங்கமமர்ந்து தமிழாராய்ந்தது,
‘சென்றணைந்து மதுளையினிற் திருந்தியதாற் சங்
கத்துள்

அன்றிருந்து தமிழாராய்ந் தருளிய வங்கணர்’

எனவும்,

திருவாலவாயில், எம்மைப் பவந்தீர்ப்பவர் சங்க
மிருந்தது? எனவும்,

பெரிய புராணத் தோதப்பட்டது.

முருகக்கடவுளமிசமாகிய உருத்திர சன்மனார் களவி
யற் பொருள் தெளிவுறுத்தது,

‘மணிக்கா லறிஞர் பெருங்குடித் தோன்றி
யிறையோன் பொருட்குப் பரணர்முதல் கேட்பப்
பெருந்தமிழ் விரித்த வருந்தமிழ்ப் புலவனும்
பாய்பா ஶ்ரிய நீயே யாகவின்.’

எனக் கல்லாடத்தும் ;

திருத்தமிழ் மதுரைதன்னிற் சிவன்பொரு
ணிறுக்கு மாற்றால்
உருத்திர சன்மனாகி யுற்றிடு நிமலன்.’

எனக் கந்த புராணத்தும் ஓதப்பட்டது.

‘இறையனார்’ என்னும் பெயரைத் தலைச் சங்க
மிருந்த சிவனுக்குக் கூறுவர் அடியார்க்கு நல்லார்.
‘பேராலவாயார்’ என்னும் பெயர் நற்றிணையிலும், அக

28

நக்கீரர்:

நானூற்றிலும், புற நானூற்றிலும் சில பாட்டுக்கள் பாடிய
ஒரு புலவர்க்கு வழங்குகிறது. ‘கொங்குதேர் வாழ்க்
கை’ என்னும் பாட்டு, குறுந்தொகையில் இரண்டாவது
செய்யுளாக அமைக்கப்பட்டுள்ளது. திருவள்ளுவ மாலை

லுள்ள 'என்றும் புலராத' என்னும் வெண்பா இயற்றி
னரும் இறையனாரே. திருக்குறள் அரங்கேற்றிய
பொழுது வள்ளுவனாருடன் உருத்திரசன்மனார் வீற்றிருந்
தனரென ஒரு வெண்பாக் கூறுகிறது. அகநானூறு
தொகுத்தாரும் உருத்திரசன்மனாரே.

திருவிளையாடற்புராணம் கூறுகிற பாண்டியன்
பெயர் வடமொழிவாணர் படைத்துக்கொண்டதாகல்
வேண்டும். அக்காலத்து நெடுங்கிள்ளி, நெடுஞ்சேரல்,
நெடுஞ்செழியன் என்றாற்போலும் தமிழ்ப் பெயர்கள்
வழங்கினவன்றிக், குலோத்துங்கன், இராஜ சேகரன் என்
றாற்போலும் வடமொழிப் பெயர்கள் வழங்கவில்லை.
ஆகலின், வங்கிய சூடாமணி என்னும் பெயர் பிற்காலத்
தார் படைப்பு என்பதே துணிபு.

சீகாளத்திப் புராணங் கூறுகிற வற்கட நிகழ்ச்சி,
'பன்னீரி யாண்டு பாண்டியன் னாடு
மன்னுயிர் மடிய மழைவள மிழந்தது.'

என மணிமேகலையிலும்;

'அன்றுதொட்டுப் பாண்டியனாடு மழைவறங்
கூர்ந்து வறுமையெய்தி'

எனச் சிலப்பதிகாரத்தும்;

'அக்காலத்துப் பாண்டிய னாடு பன்னிரு
யாண்டு வற்கடஞ் சென்றது'

எனக் களவியலுரையிலும் கூறப்பட்டுள்ளது. மற்றுஞ்
சில அடுத்த அதிகாரத்திற் காட்டப்படும்.

மூன்றாம் அதிகாரம்.

நக்கீர தேவரியற்றிய அந்தாதி முதலியவற்றின்
ஆராய்ச்சி.

ஐகலைபாதி காளத்திபாதி யந்தாதி முதலாகத் திருக்
கண்ணப்பர் திருமறம் ஈருகப் பதினொராந் திருமுறை
யிற் சேர்க்கப்பட்டுள்ள நக்கீர தேவ நாயனார் பிரபந்தங்
களில், திருமுருகாற்றுப்படை யொழிந்த ஒன்பது நூல்
களும் கணக்காயனார் மகனார் நக்கீரனா ரியற்றிய வல்லவென
ஒரு சாராரும், அவரியற்றியவே யெனப் பிறிதொரு
சாராரும் கூறுப. அவ்விரு கொள்கையையும் ஆதரிப்
பன இவையிவையென ஓர்ந்துணர்வேமாக.

1. பிற்காலத்தார் பாவின மெனக்கொண்ட கட்ட
ளைக் கவித்துறை போல்வன சங்கநாளில் வழங்கவில்லை.

2. ஒரு செய்யுளி னந்தம் அடுத்த செய்யுளுக்கு
ஆதியாக வரத்தொடுக்கப்படும் அந்தாதி, மும்மணிக்
கோவை முதலிய பிரபந்தங்களும் பழைய நாளில் இயற்
தப்பட்டில. இவற்றுக்கெல்லாம் தொல்காப்பியத் திலக்
கணமு மில்லை.

3. திருமுருகாற்றுப்படை, நெடுநல்வாடை முத
லிய பாட்டுக்களுக்கும், நக்கீரதேவர் அந்தாதி முதலிய
வற்றுக்கும் உள்ள நடைவேற்றுமை சாலவும் பெரிது.

4. சங்கத்தார் நூல்கள் பிற சமயங்களைத் தாழ்த்
துக் கூறுவனவல்ல. அந்தாதி முதலியன அன்னவல்ல.

5. இவை பண்டை யுரையாசிரியர்களால் எடுத்தா

இவையெல்லாம் இப்பிரபந்தங்கள் நக்கீரர் வாக்கல்ல என்பதனை ஆதரிக்கின்றன. மற்றும் இவைகளையாராய்வோம்.

1. தோல்காப்பியசாற் பாவினம் கூறப்பட்டவில்லையென்பது உண்மை. சங்கத்தார் பாக்களே வியற்றிப் போந்தனர். அவற்றுள்ளும் வஞ்சிப்பா அருகியே வழங்குவ தாயிற்று. 'அடியின் சிறப்பே பாட்டெனப் படுமே.' என்னுஞ் செய்யுளியற் சூத்திரவுசையிற் பேராசிரியரும், 'தலை யிடை கடைச் சங்கத்தாரும், பிறசான்றோரும், நாற்சீரடியான் வரும் ஆசிரியமும், வெண்பாவும், கலியுமே பெரும்பான்மையுஞ் செய்தார். வஞ்சிப்பா சிறுவரவிற் றெனக் கொள்க.' எனக்கூறினர். நச்சினூர்க்கினியரும் இவ்வாறே கூறினர். எனினும், இப்பிரபந்தங்கள் பெரும்பான்மையும் பாக்களா னியன்றவே யாகலானும், திருவலங்குழி மும்மணிக்கோவையில் பிற்காலத்தார் பாவினத்து ளொன்றாகக் கொண்ட கட்டளைக் கவித்துறைச் செய்யுள் காணப்படினும், அது, தொல்காப்பியர் கூறியவாறு, கொச்சக வொருபோகு யாப்பின் வேறுபட்டு வந்ததாகக் கோட லமையு மாகலானும், இவ்வாதாரம் வலியுடையதாகாது. இவ் வொருபோகினிலக்கணத்தைத் 'தரவின்றாகி' என்னுஞ் சூத்திரத்து, 'யாப்பினும் பொருளினும் வேற்றுமையுடையது, கொச்ச'

சக வொருபோ காகு மென்ப.' என்பதற்கு உரையாளர் கள் விரித்துரைத்தன கொண்டு தெளியலாம். சீவக சிந்தாமணிப் பாடல்க ளெல்லாமும் கொச்சக வொருபோ கே யென்பர் நச்சினுர்க்கினியர். 'தொல்காப்பியனா யொழிந்த ஆசிரியர் பதினொருவருட் சிலர் இனமும் கொண்டார்' ஆகலின், அதனை இனமெனவே கொள்ளி னும் அமையும்.

நக்கீரர்.

31

2. தோண்ணூற்றாறு வகையும் பிறவுமாகிய பிர பந்தங்கட்கும், செய்யுட்கள் அந்தாதியாக வருதற்கும், அடிகள் அந்தாதியாக வந்து தொடையுற்று நின்றற்கும் தொல்காப்பியர் இலக்கணங் கூறிற்றிலர். எனினும், பிற காலத்தார் அவ்வாறெல்லாங் கோடற்கு அவர் இடம் வைத்துச் சென்றனராவர். அவர், 'அம்மை' முதலாயின தொடர்நிலைச் செய்யுளுக்கு இலக்கணமாகக் கூறுமிட த்து, 'விருந்து' என்னும் வனப்புப்பற்றி, 'விருந்தே தானும், புதுவது கிளந்த யாப்பின் மேற்றே.' எனக் கூறி னார். அதற்குப் பேராசிரியரும், 'புதிதாகத் தாம் வேண்டிய வாற்றாற் பல செய்யுளுந் தொடர்ந்துவரச் செய்வது.' என உரை கூறி, 'அது, முத்தொள்ளாயிர மும், பொய்கையார் முதலாயினர் செய்த அந்தாதிச் செய்யுளுமெனவுணர்க. கலம்பக முதலாயினவுஞ் சொல் லுப.' என்றிலக்கியமுங் காட்டினர். நச்சினுர்க்கினியர்க் கும் அது கருத்தென்பது அவருரையா னறியப் படுவது. மற்றும், அவர், 'குழவி மருங்கினுங் கிழவதாகும்.'

‘ஊரொடு தோற்றமு முரித்தென மொழிப.’ என்னும் புறத்திணையிற் சூத்திரங்கட்குப் பொருளெழுதிய விடத்தும் பிள்ளைக்கவியும், உலாவும் என்றிவற்றைப் பொருளாகக் கொண்டனர். இன்னணம் வழக்கொடு சிவணிய வகைமையானே புதிது புதிதாக ஊவியற்றல் ஆசிரியர்க்குக் கருத்தாதல் பெறப்படுகின்றமையின், நக்கீரர் முதலா பினர் அந்தாதிச் செய்யு ளியற்றலிற் போந்த இழுக் கொன்று மின்மையானும், சங்கநாளில் ஈறு முதலாகத் தொடடுத்துப் பாடும் வழக்குண்டென்பதற்கு, ஐங்குறு நூற்றின் நெய்தல் எட்டாம் பத்தும், பதிற்றுப் பத்தின் நான்காம் பத்தும் அந்தாதியாகத் தொடர்புற்றிருப்பது கரியாகலானும், இன்னோரன்ன பிரபந்தங்கள் பண்டை நாளில் இலவெனக் கூறு மிதுவும் திட்பமுடைத் தாகாது.

32

நக்கீரர்.

3. “எட்டுத்தொகை, பத்துப் பாட்டாதிய வற்றோடி வற்றிடையுள்ள நடைவேற்றுமை யிறப்பவும் பெரிதே. அவற்றில் வடசொற்கள் எங்கேனும் ஒன்றிரண்டருகியே வழங்கும். இவற்றில், அவ்வாறின்றி, வடசொற்கள் மிகப் பல விரவியுள்ளன. சரணம், தீர்த்தன், தயா, அசலை, பாசபதம், தேவாதிதேவன், பாதாசவிந்தம் என்றாற் போலும் வடசொற்களும், தொடர்களும், சந்திகளும் காணப்படுகின்றன. அவற்றில் அளபெடைகளும், ‘செய்யு’ என்னும் வாய்பாட்டுச் சொற்களும் மிக்குள்ளன. உதாரணமாகத் திருமுருகாற்றுப் படையினை யெடுத்துக்கொள்வோம்: அவ்வொரு பாட்டின்கண், நாற்பது அளபெடைச் சொற்களும், ஒருபது ‘செய்யு’ என்னும் எச்சச் சொற்களும் வந்துள்ளன. இவ்வொன்பது நூற்களிலும் ஓரளபெடையாதல், ஒரு ‘செய்யு’

என்னு மெச்சமாதல் கண்டிலம். இன்னும் அவற்றிடை, கிறு, கின்று, ஆகின்று என்னும் இடைநிலைகள் வழங்க வில்லை; இவற்றிடை ஒன்பது கின்றிடை நிலைச்சொற்கள் வந்துள்ளன. இங்ஙனம் பல்லாற்றாறும் வேறுபட்ட நடையினையுடைய நூற்களைக் கடைச்சங்கத்திருந்த நக்கிரானாரே யியற்றின ராவரோ என ஐயுற வுண்டாத வியல்பே. இதற்கெத்துணைச் சமாதானஞ் சொல்லினும் கேட்பவர் மனந் திருத்தியுறுமென நினைக்கின்றிலம். ஆசிரியர் தொல்காப்பியனார், 'வடசொற்கிளவி வட வெழுத்தொரீஇ, யெழுத்தொடு புணர்ந்த சொல்லா கும்மே.' என வடசொற்கள் தமிழில் வழங்குமாறு கூறினாராயினும், சங்கப் புலவரெல்லாம் அவை பெரிதும் தமிழிற் புகுதாமற் போற்றியே வந்தனர். எனினும், சமயக் கோட்பாடுகளை விரித்துரைப்பவும், பிறசமயங்களைக் கண்டிப்பவுமாய் நூல்கள் சங்கத் தியற்றப்படாமையின், வடசொற் பெரிதும் பயில இடமின்றென்றும், அவை

நக்கிரார்.

33

தியற்றப்படுங்கால் வடசொற்கள் பயில்வனவா மென்றும் ஒரு சமாதானங் கூறலமையும். சங்கத்துச் சான்றோர்கள், சமயக் கொள்கைகளை விரித்துரைத்தல் தமிழ் வளர்ச்சிக்குரிய சங்கத்தின் நடைபேற்றுக்குத் தடையாகு மென்று கருதினர்போலும். பிறமத நிக்நையின்றியே, கடவுளரினக்கணங்களும், கடவுளர் வழிபாடுகளும் கூறப் புக்க பரிபாடலில், ஏனைத்தொகைகளிற் காணப்படாத வடசொற்க ளேறிவிட்டன. சாத்தனாரியற்றிய மணிமே கலையுள் பல்வேறு சமயக்கொள்கைகளும் அளவைகளும்

கறியவிடத்து வடசொற்கள் மிகப் புகலுற்றன. வட
சொல்லின் மிகுதிப்பாட்டிற்கு இவ்வொரு காரணஞ்
சொல்லினும், நடையின் மற்றை வேறுபாடுகட்குத் தக்க
காரணமில்லை. நடையப்போக்கொன்று கொண்டே இது
பிச்சயிக்கத் தக்கதன் மென்று கூறுவதைத் தவிர, இங்குக்
கறலாகும் சமாதானம் பிறிதில்லை.

4. இப்பிரபந்தங்களில் வந்துள்ள,

‘பிரமன் பெருந்தலை நிறைய தாகக்
கருமன் செந்நீர் கபால நிறைத்தனை.’

‘கச்சங் கொண்டு கடுந்தொழின் முடியாக்
கொச்சைத் தேவரைத் தேவரென் மெண்ணிப்
பிச்சரைப் போலவோ

ராரியப் புத்தகப் பேய்கொண்டு புலம்புற்று’

என்பனபோலத் தொடர்களை நோக்குங்கால், இவை
பிற மதங்களைப் பொருட்படுத்தாது செல்லு மியல்பு
புள்ளன்குகிறது.

5. இவை பண்டையுரையாசிரியர்கள் எடுத்தாட்சி
செய்த நூல்களுமல்ல. எனினும், இவற்றுடன் பதினொ
ரார் திருமுறையிற் சேர்க்கப்பட்டுள்ளதும், கபிலதேவ

34 நக்கீரர்.

நாயனார் அருளிச்செய்ததுமான முத்த நாயனார் திரு வீரட்
டை மணிமாலையிலிருந்து இரண்டு செய்யுட்கள் இளம்
பூரணவடிகளால் மேற்கோளாக எடுக்கப்பட்டுள்ளன.
உரையாளர்கள் எடுத்தாளாமையிற் போந்த இழுக்கொன்
றுமில்லை யாயினும், இவை சங்கப்புலவர் வாக்கென்ப

தில் அவர்கட்குக் கருத்திலலைபோலு மெனக் கொள்ளப் படுமன்றே?

இனி, இவை நக்கீரியற்றியன வென்பதற்குள்ள ஆதாரங்களையும் பார்ப்போம். இவற்றுட் சில நூல்களை விதந்து, அவை சங்கப்புலவராகிய நக்கீரர் பாடியன வென்று புராணங்கள் கூறுகின்றன. புராண கதை கட்கு இந்தூல்கள் பொருத்தமுடையவாகவுமுள்ளன. போற்றித் திருக்கலி வேண்பா புராணத்திற் சுட்டப்பட வில்லையேனும், இதினிற்றுதி, 'காளத்தி போற்றி கயிலை மலை போற்றி யென, நீளத்தி னுணினேந்து நிற்பார்கள்,அத்தனடி சேர்வார்க ளாங்கு.' என்றிருத்தலின், அந்தாதியும் இதுவும் ஒருவர் பாடியவேயென்று துணியப் படும். புராணங்கள் இவற்றை யாதரித்தல்போன்றே, இவற்றிலுள்ள சில பாகங்கள் புராண கதைகளை யாதரித்து நிற்கின்றன.

‘சிறியேன் சொன்ன வறிவில் வாசகம்
வறிதெனக் கொள்ளா யாகல் வேண்டும்.’

(திருவெழுகுற்றிருக்கை)

‘பணிந்தேனின் பாதம் பரமேட்டி பான்
றணிந்தால வாயி லமர்ந்தாய்—தணிந்தென்மேல்
மெய்யெரிவு தீரப் பணித்தருளு வேதியனே
யையுறவொன் றின்றி யமர்ந்து.’

(செ. இறுதி வெண்பா.)

நக்கீரர்.

35

‘கூட லாலவாய்க் குழக னுவ

தறியா தருந்தமிழ் பழித்தன னடியேன்
 ஈண்டிய சிறப்பி னிணையடிக் கீழ்நின்று
 வேண்டு மதுவினி வேண்டுவன் விரைந்தே.

(பெருந்தேவபாணி.)

‘விரைந்தேன்மற் றெம்பெருமான் வேண்டியது
 வேண்டா
 திகழ்ந்தேன் பிழைத்தே னடியேன்—விரைந்
 தென்மேற்
 சிற்றத்தைத் தீர்த்தருளு தேவாதி தேவனே
 யாற்றவுநீ செய்யு மருள்.’

(சை இறுதி வெண்பா)

என்பன காண்க.

தருமிக்குப் பொற்கிழி யளித்ததனைத் தேவாரமும்,
 கல்லாடமும் சுட்டிக் கூறுகின்றன. அவற்றுட் கல்லாடம்,
 ‘அருந்தமிழ்க் கீரன் பெருந்தமிழ்ப் பனுவல், வாவியிற்
 கேட்ட காவியங் களத்தினன்’ என அக்கதை விரிவைப்
 புலப்படுத்துங் கூறுகின்றது. நம்பியாண்டார் நம்பிகள்
 இப்பிரபந்தங்களைப் பதினொராந் திருமுறையிற் றொகுத்
 துவைத்ததன்றி, நக்கீரர் முதலாயினரைச் சிவனடியார்க
 ளெனவுங் கூறியிருக்கின்றனர். இங்ஙனம் பன்னாறுண்டு
 னாகக் கொள்ளப்பட்டிருதலே இவை நக்கீரர் வாக்
 கென்பதற்குப் பிரமாணமாகும்.

ஆயின், திருமுறைகளி னடைவை யெடுத்தோதிய
 உமாபதி சிவாசாரியாராதல், பிறராதல் இந்நூல்களைச்

சிறிதுஞ் சுட்டிக் கூறினார்களில்லை. நம்பியாண்டார் நம்பி
கள் காலத்தின் பின்னரும் சில பிரபந்தங்கள் பதினொராந்

36

நக்கீரர்.

திருமுறையிற் சேர்க்கப்பட்டுள்ளன என்பதற் காதா
மிருக்கின்றது. ஆகலின், இவையெல்லாம் நம்பிகளா
லேயே திருமுறையிற் றொகுக்கப்பட்டன வென்று
ஒருதலையாகக் கூறவியலாது. எனினும், இவைகள் இற்
றைக்குப் பன்னூறுண்டுகளின் (நம்பிகள் காலத்தின்)
முன்னரே யியற்றப்பட்ட வாகுமெனக் கொள்ளுதல் நேரி
தாகும். சிவபிரானையும், சிவனடியாரையும் துதித்தல்
கருதிய இந்நூல்களில், சமயகுரவர்களான நால்வரைப்
பற்றியாதல், அவர்கள்பொருட்டு இறைவன் புரிந்த திரு
விளையாடல்களைப் பற்றியாதல், அவர்கள் காலத்தும், பிற்
காலத்துமிருந்த வடியார்களைப் பற்றியாதல் யாதுங் கூறப்
படவில்லை. பெரிதும் முற்காலத்தவர்களான கண்ணப்
பர், சண்டேசர், மார்க்கண்டர், உபமந்ரியு, அருச்சுனன்,
இராவணன், சலந்தரன் முதலியோரே கூறப்படுகின்ற
னர். இதுவே இந்நூல்களின் பழமைக்குத் தக்க சான்று
கும். இவற்றின்கண், 'கற்கொண்டெறிந்த சாக்கியன்
அன்பு'ம், 'சீர்மலி சிலந்திக், கின்னரசளித்'த தும் கூறப்
ப்டிதலை நோக்குழி, இவை கடைச்சங்க மழிந்து ஒன்
றிரண்டு நூற்றாண்டுக ளானபின் இயற்றப்பெற்றவையாகு
மெனக் கருதுதலும் கூடும். அவ்வாறாயின், இவையிற்றை
ஆக்கியோர் நக்கீரர் என்னும் பெயருடைய வேறு புலவ

ரெனக் கொள்ளவேண்டும். அங்ஙனம் கொள்ளின், கதைப் பொருத்தம் பலவுஞ் சிதைந்து சுவை குன்றுமாகலின் சங்கப்புலவராகிய நக்கீரனாரே இவற்றை ஆக்கியோர் என யாம் கொள்ளுதும்.

இனி, இந்நூல்க ளொவ்வொன்றையும்பற்றிச் சில குறிப்புக்களும், இவற்றின் சொற்பொருணயங்களை யறிந் து கோடற்பொருட்டுச் சில யாட்டுக்களும், ஈண்டுத் தரு தும்.

நக்கீரர்.

37

கைலேபாதி காளத்திபாதித் திருவந்தாதி.

இது நேரிசை வெண்பா நூறுடையதாய்ச், சொற் றெட்டர் நிலையாய், இறுதிப்பாட்டி னிறுதிச்சீர் முதற்பாட் டின் முதற்சீராக மண்டலித்து முடியப் பெற்றுளது. இதன்கண் அகப்பொருட்டுறை யமைந்த பாடல்களும் ளுள. பல அரிய சொற்களும் உள்ளன. இந்நூன் முதற் செய்யுளாகிய 'சொல்லும் பொருளுமே' என்னும் வெண்பாவுடன், முதலாழ்வா ரிருவர் தத்தம் அந்தாதியின் முதலில் வைத்துள்ள 'வையந் தகளியா', 'அன்பே தகளியா' என்னும் வெண்பாக்கள் ஒப்புநோக்கத் தக்கவை. இந்நூலை 'ஐந்தெழுத்துஞ் சோராம லெப்பொழுதுஞ் சொல்' என நெஞ்சிற் கறிவுறுத்தி முடித்திருத்தலை நோக்குங்கால், இவ்வாசிரியர்க்குத் திரு வைந்தெழுத்தி னிடமுள்ள பேரன்பு வெளியாகின்றது.

'சொல்லும் பொருளுமே தூத்திரியு நெய்யுமா

நல்விடிஞ்சி லென்னுடைய நாவாகச்—சொல்லரிய
வெண்பா விளக்கா வியன்கயிலே மேலிருந்த
பெண்பாகர்க் கேற்றினேன் பெற்று.’ (க)

‘வாளா பொழுது கழிக்கின்றார் மானுடவர்
கேளார்கொ லந்தோ கிறிபட்டார்—கீளாடை
யண்ணற் கணுக்கராய்க் காளத்தி யுண்ணின்ற
கண்ணப்ப ராவார் கதை.’ (கஉ)

மற்றும் பலபிதற்ற வேண்டா மடநெஞ்சே
கற்றைச் சடையண்ணல் காளத்தி—நெற்றிக்க
ணூர வழுதின் றிருநாம மஞ்செழுத்துஞ்
சோராம லெப்பொழுதுஞ் சொல்.’ (க00)

88

நக்கீரர்.

தீருவீங்கோய்மலை யேழுபது.

இது, சோழநாட்டிலுள்ள தேவாரம்பெற்ற திருப்பதி
களி லொன்றாகிய ஈக்கோய் மலையைச் சிறப்பித்து, ‘இது
சிவபிரான் விரும்பி யுறையும் மலை’ யென்னும் பொருளில்
ஒவ்வொரு பாட்டும் முடிந்துள்ள எழுபது நேரிசை வெண்
பாவா னாகியதொரு தூல். இந்நூலேயன்றி, எட்டுத்
தொகையு ளொன்றாகிய பரிபாடலும், பின்னுள்ள ஏரெழு
பது, சிலையெழுபது, ஈட்டியெழுபது என்பனவும் ஒரே
தொகையுள்ள பாடல்களா னமைந்திருத்தலை நோக்குந்
கால், எழுபதுபாட்டானும் தூலியற்றாதல் மாபு எனத்
தெரிகிறது. இந்நூலில், மலையுறையுங் கானவர்களின்

செயலும், விலங்கு முதலிய கருப்பொருள்களினியல்பும்
 அணிபெறக் கூறப்பட்டுள்ளன. பல ஆரிய சொற்களும்
 வந்துள்ளன. இதில் பதினைந்து பாட்டுக்கள் இறந்து
 போயின.

‘உண்டிருந்த தேனை யறுபதங்க னாடிப்போய்ப்
 பண்டிருந்த யாழ்முரலப் பைம்பொழில்வாய்க்—கண்
 மாமயில்க ளாடி மருங்குவரு மீங்கோயே [டிருந்த
 பூமயிலி தாதை பொருப்பு.’ (க0)

‘ஏன முழுத புழுதி யினமணியைக்
 கானவர்தம் மக்கள் கனலென்னக்—கூன
 லிறுக்கங் கதிர்வெதுப்பு மீங்கோயே நம்மேன்
 மறுக்கங்க டர்ப்பான் மலை.’ (க௧)

‘கல்லாக் குரங்கு பளின்கிற் கனிகாட்ட
 வெல்லாக் குரங்கு முடனீண்டி—வல்லே
 யிருந்துகிராற் கற்கினைக்கு மீங்கோயே மேனிப்
 பொருந்தவராப் பூண்டான் பொருப்பு.’ (௨௧)

நக்கீரர்.

39

திருவலஞ்சுழி மும்மணிக் கோவை.

இது, சோழ நாட்டிலுள்ள தேவாரப் பாடல்பெற்ற
 திருப்பதிகளி லொன்றாகிய திருவலஞ்சுழி யீசர்மீது பதி
 னேந்து பாட்டுக்களாற் சொற்றொடர் நிலையாகப் பாடப்

பெற்றதொரு பிரபந்தம். மூவகை மணிகளைக் கோத்
தாற்போன்று, ஆசிரியம், வெண்பா, கலித்துறையென்
னும் மூவகைப் பாடலானும் தொடர்புறச் செய்திருத்த
லின், இது மும்மணிக் கோவை யென்னும் பெயர்த்தா
யிற்று. இதிலுள்ள பாட்டுக்களிற் பெரும்பாலன அகப்
பொருட்டுறை யமைந்தவை. வேழம் வெகுளியை
யெயிற்றிடை யடக்குமென இதற் கூறப்பட்டிருக்கிறது.

‘வணங்குதும் வாழி நெஞ்சே புணர்ந்துடன்
பொருகடன் முகந்து கருமுகிற் கணநற்
படவர வொடுங்க மின்னிக் குடவரைப்
பொழிந்து கொழித்திழி யருவி குணகடன்
மடுக்குங் காவிரி மடந்தை வார்புன
லுடுத்த மணிரீர் வலஞ்சுழி
யணிரீர்க் கொன்றை யண்ணல தடியே.’

(க)

தீருவேழகூற்றிருக்கை.

இஃது, ஒருவகை யெண்ணலங்காரம் படவரும் சித்
திரச் செய்யுள். இயற்றமிழ்ப்பாவில் இஃதினைக் குறளா
சிரியப்பா வாகும். இஃது ஒரு செய்யுளே. திரு ஞான
சம்பந்தமூர்த்திகாயனாரும், திருமங்கையாழ்வாரும் எழு
கூற்றிருக்கை பாடியுள்ளார்கள்.

பெருந் தேவபர்ணி.

இது, தனக்குப் பயனுண்டாகச் சிவபிரானை முன்னிலையாக வாழ்த்தலுறும் ஒரு பாட்டு. தேவபாணியாவது, தெய்வத்தை முன்னிலையாகப் பராவலுறும் பாட்டாகும். பெருமை தெய்வத்திற்கு அடை.

கோபப் பிரசாதம்.

இது, பரமபதியாகிய சிவபெருமான், தீங்கியற்றுவாரை மறக்கருணையாற் றண்டித்தலும், நலம்புரிவாரை அறக்கருணையால் நல்வாழ்வி லமர்வித்தலும் முறை முறையெடுத்துக் கூறுவதோர் இணைக்குறளாசிரியப்பா வாகும். இதுபற்றியே இஃதிப்பெயர்த் தாயிற்று. 'கார்மலி யருவக் கருடனைக் காய்ந்தும், ஆலின் கீழிருந் தறநெறி யருளியும், இன்னவை பிறவு மெங்க ளீசன், கோபப் பிரசாதம் கூறுங் காலே' என இந்நூலுள் வருவது காண்க. இதன் கண் வந்துள்ள,

‘மாமுயல் விட்டுக் காக்கைப் பின்போம்’

‘விளக்கங் கிருப்ப மின்மினி கவரும்’

என்னுந் தொடர்களோடு, திருநாவுக்கரையர் தேவாரத்தில் வந்துள்ள,

‘முயல்விட்டுக் காக்கைப்பின் போன வாறே’
 ‘விளக்கிருக்க மின்மினித்திக் காய்ந்த வாறே’
 என்னுந் தொடர்கள் ஒப்புநோக்கற் பாலன.

நக்கீரர்.

41

காரேட்டு.

இஃது, எட்டு நேரிசை வெண்பாக்களினால் முகிலை
 வருணிப்ப்தொரு தூலாகும். இதில், சூற்கொண்டனின் கரு
 மை, மின்னல் முதலியன இறைவனுடைய மணிமிடறு,
 செஞ்சடை முதலியவற்றோடு ஒப்பித்துக் கூறப்பட்டுள.
 இறைவன் நிருவடிக்கண் அன்பு முதிரப்பெற்ற பெரிய
 ராயினர் உலகத் தோற்றங்களைக் காணும்வழி, அவற்றா
 னெல்லாம் கடவுளி னருட்கோலமாதிய நினைந்துருகுவார்
 என்பதற்கு இஃது ஒரு சான்றாகும்.

‘மையார் மணிமிடறு போற்கருகி மற்றவன்றன்
 கையார் சிலைவிலகிக் காட்டிற்றே—யைவா
 யழலரவம் பூண்டா னவிர்சடைபோன் மின்னிக்
 கழலரவங் காண்புற்ற கார்.’ (உ)

போற்றித்திருக்கலி வேண்பா.

இது, போற்றி எனும் வாய்பாடுகொண்டு சங்
 கரனை வழுத்துவதொரு கலிவெண்பாவாகும். இதில்
 சைவபுராணக் கதைகள் பல குறிக்கப்பட்டுள.

‘வானவாக டாங்குடி மந்திரித்த மந்திரத்தை
மேனவில வேடி விதிர்விதிர்த்துத்—தானவருக்
கொட்டிக் குறளை யுரைத்த வயன்சிரத்தை
வெட்டிச்சிரித்த விறல் போற்றி’

எனக் கூறப்பட்டுள்ளது.

‘குறுத்தாள்’, ‘போகட்டு’ என்ற ஆட்சிகள் இதி
யுள்ளன.

42

நக்கீரர்.

திருக் கண்ணப்பதேவர் திருமறம்.

இது, திருத்தொண்டர் புராணத்துக் கூறப்பட்ட
அரும் பெருந் தொண்டுசெய்த நாயன்மார்களி லொருவ
ரும், ‘கண்ணப்ப னெப்பதோ ரன்பின்மை கண்டபின்’
எனத் திருவாதவூ ரடிகளாலும் அன்பிற்கு மேலெல்லை
யாக வைத்துப் பாராட்டப் பெற்றவரும், இங்ஙனமே
ஏனைச் சமயகுரவராலும், சங்கராசாரியர், பட்டினத்தடி
கள் முதலிய பெரியோர் பலராலும் தோத்தரிக்கப் பெற்
றவருமாகிய கண்ணப்ப நாயனாரது சரிதத்தைச் சுருங்க,
விளங்க வெடுத்துரைக்கும் ஓர் அகவற்பா வாகும். மறம்
என்பது வேட்டுவரது வீரத்தைக் குறிக்கும் பாட்டிற்கு
ஆகுபெயர். இங்கு, வீரமாவது, காட்டு விலங்குகளை
வேட்டம் புரியுமது வன்றி, உலகியலைக் கீழ்ப்படுத்துத்,
தற்போதத்தை யறவெறிந்து, ‘நாளாறிற் கண்ணிடந் தப்
வல்லே னல்லேன்’ என்று கூறுமாறு செயற்கருஞ் செயல்
புரிந்து, சிவானந்த மதுவுண்டு தருக்கும் பெருவீரமாக
வின், அது திருமறம் எனப்பட்டது. இது, சொன்னயம்,

பொருணயங்களின் மிகச்சிறந்து விளங்குவது, கண்ணப்ப
ரது சரித்திர வழுதைத் தமிழக முழுது முண்டு களிக்கு
மாறு விரித்துரைப்பான் புக்க சேக்கிழார் குரிசிலுக்கு
அருங்கருத்துக்களை யொருங்குதவிய பெருஞ் சிறப்புடை
யது. கல்லாடதேவ நாயனா ருளிச்செய்த திருக்கண்
ணப்பதேவர் திருமறம் ஒன்றும் இதனை யடுத்துப்
பதினொராந் திருமுறையி லுள்ளது. இரண்டும் படித்
திற்புறம் பாலன.

‘தத்தையாந் தாய்தந்தை நாகனாந் தன்பிறப்புப்
பொத்தப்பி நாட்டுடுப்பூர் வேடுவனாந்—தித்திக்குந்
திண்ணப்ப னாஞ்சிறுபேர் செய்தவத்தாற் காளத்திக்
கண்ணப்ப னாய்நின்றான் காண்.’ (இறுதி வெண்பா.)

நான்காம் அதிகாரம்.

களவியலுரை யாராய்ச்சி.

இற்றைநாள் வரை நமக்குக் கிடைத்துள்ள தமிழ்
நூலுரைகளுள் களவியலுரையானது மிக்க திட்டப்
புட்பமமைந்த சீரியவுரையாகும். தொன்மையுடையது
மாகும். தமிழ்நாட்டு முச்சங்கங்களின் வரலாற்றை விரி
வாக முதன்முத லுணர்த்துவது இவ்வுரையே யாகும்.
இரு மொழிக்கு முதற் குரவராகச் சொல்லப்படுந் தமிழ்
புரை சுடர்க்கடவுளே தந்த திவ்வகப்பொருணாலெனின்,
இதற்குரைகண்டார் தொல்கேள்வித் துறைமுற்றிய நல்

விசைப் புலவரெனின், இவ்வுரைதான் செந்தமிழ்க் கடவுளாய் செவ்வேள் கேட்டுவந்ததெனின், முச்சங்கவரலாறுகிய பழம்பொருளை நமக்கெச்சமெனத் தேடிவைத்த இவ்வுரையே யெனின், இது நம்மனோரால் எத்துணைப் போற்றத்தக்கது! சிந்தித்திடுமின். இவ்வுரையுட்பாயிரமாகக் கூறிவரும் பகுதியில், கேட்போரையுணர்த்துமிடத்து, முச்சங்கவரலாறு கூறிப் பின் களவியல்வரலாறும், உரைவரலாறும் கூறப்பட்டுள். அவற்றுள், இந்நூல் உரைகளின் வரலாறு அடியில் வருமாறு காண்க. (இது வேயிடமாக உரையின் போக்கினையு முணர்ந்துகொள்ளுமாறு புத்தகத்திலுள்ளபடியே யிங்கெழுதப்படுகிறது.)

“அக்காலத்துப் பாண்டியனாடு பன்னிருயாண்டு வறக் கடஞ் சென்றது. செல்லவே, பசி கடுகுதலும் அரசன் சிட்டரையெல்லாங் கூவி, ‘வம்மின், யான் உங்களைப்
44 நக்கீரர்.

புறந்தாகில்லேன்! என்தேயம் பெரிதும் வருந்துகின்றது. நீயிர் நுமக்கறிந்தவாறு புக்கு, நாடுநாடாயின ஞான்று என்னை யுள்ளிவம்மின்.’ என்றான். என, அரசனைவிடுத்து எல்லாரும் போயினபின்றைக் கணக்கின்றிப் பன்னீரியாண்டு கழிந்தது. கழிந்தபின்னர், நாடுமலிய மழை பெய்தது. பெய்தபின், அரசன் இனி நாடு நாடாயிற்று களின் நூல்வல்லாரைக் கொணர்கவென்று எல்லாப் பக்கமும் போக்க, எழுத்ததிகாரமுஞ், சொல்லதிகாரமும், யாப்பதிகாரமும் வல்லாரைத் தலைப்பட்டுக் கொணர்ந்து, பொருளதிகாரம் வல்லாரை எங்குந் தலைப்பட்டிலே.

மென்றுவந்தா. வர, அரசனும் புடைபடக் கவன்று,
 'என்னை? எழுத்துஞ், சொல்லும், யாப்பும் ஆராய்வது
 பொருளதிகாரத்தின் பொருட்டன்றே! பொருளதிகாரம்
 பெறேமேயெனின், இவை பெற்றும் பெற்றிலேம்.'
 எனச் சொல்லாநிற்ப; மதுரை ஆலவாயின் அழனிநக்
 கடவுள் சிந்திப்பான்: 'என்னை! பாவம்! அரசற்குக்
 கவற்சி பெரிதாயிற்று. அதுதானும் ஞானத்திடையதா
 கலான் யாம் அதனைத் தீர்க்கற்பாலம்.' என்று, இவ்
 வறுபது சூத்திரத்தையுஞ் செய்து, மூன்று செப்பிதழ
 கத் தெழுதிப் பீடத்தின் கீழிட்டான்.

“இட்ட பிறறைஞான்று, தேவர்குலம் வழிபடுவான்,
 தேவகோட்டத்தை எங்குந் துடைத்து, நீர் தெளித்து,
 பூவிட்டு, பீடத்தின்கீழ் என்று மலகிடான் அன்று தெய்
 வத் தவக்குறிப்பினான் அலகிடுவனென்று உள்ளங்குளிர
 அலகிட்டான். இட்டாற்கு அலகிடுமே இதழ்போந்
 தன. போதர, கொண்டுபோந்து நோக்கினாற்கு வாய்ப்
 புடைத்தாயிற்றோர் பொருளதிகாரமாய்க் காட்டிற்று.
 காட்ட, பிராமணன் சிந்திப்பான்: 'அரசன் பொருளதிகா
 ரம் இன்மையிற் கவல்கின்றனென்பது கேட்டுச் செல்லா

நின்றதுணர்ந்து நம்பெருமான் அருளிச்செய்தானாகும்.' என்று, தன் அகம் புகுதாதே கோயிற்றலைக்கடைச்
 சென்று நின்று, கடைகாப்பார்க்குணர்த்த, கடைகாப்பார்

அரசர் குணாத்த, அரசன் புகுதுகவென்று பிராமண
 னைக் கூவ, சென்றுபுக்குக் காட்ட, ஏற்றுக்கொண்டு
 நோக்கி, 'பொருளதிகாரம், இது நம்பெருமான் நமதிடுக்
 கண் கண்டு அருளிச் செய்தானாகற்பாலது.' என்று, அத்
 திசை நோக்கித் தொழுதுகொண்டு நின்று, சங்கத்தா
 ரைக் கூவுவித்து, 'நம்பெருமான் நமது இடுக்கண் கண்டு
 அருளிச் செய்த பொருளதிகாரம்; இதனைக் கொண்டு
 போய்ப் பொருள்காண்மின்.' என, அவர்கள், அதனைக்
 கொண்டுபோந்து, கனமாப்பலகை ஏறியிருந்தாராய்வுழி,
 எல்லாரும் தாந்தாம் உரைத்த உரையே நல்லதென்று
 சிலநாளெல்லாந் சென்றன. செல்ல, நாம் இங்ஙனம்
 எத்துணையுரைப்பினும் ஒருதலைப்படாது; நாம் அரச
 னுழைச் சென்று நமக்கோர் காரணிகளைத் தரல்வேண்டு
 மென்று, கொண்டுபோந்து, அவனாற் பொருளெனப்
 பட்டது பொருளாய், அன்றெனப்பட்டது அன்றாய் ஒழி
 யக் காண்டுமென, எல்லாரும் ஒருப்பட்டு அரசனுழைச்
 சென்றார். அரசனும், எதிர்சென்று, 'என்னை? நூலுக்
 குப் பொருள் கண்டீரோ?' என, 'அஃது காணுமாறு
 எமக்கோர் காரணிகளைத் தரல்வேண்டும்.' என, 'போ
 மின், நமக்கோர் காரணிகளை எங்ஙனம் நாடுவேன்?
 நீயிர் நாற்பத்தொன்பதின்மராயிற்று; நமக்கு நிகரா
 வார் ஒருவர் இம்மையினின்றே.' என்று அரசன் சொல்ல,
 போந்து கனமாப் பலகையின் ஏறியிருந்து, அரசனும்
 இது சொல்லினான்: 'காரணிகளைப் பெறுமாறு என்னை
 கொலென்று சிந்திப்புழி, சூத்திரன் செய்தான் ஆலவா
 யில் அவர்சடைக் கடவுளன்றே! அவனையே காரணி

கனைத் தரல்வேண்டுமென்று சென்று வரங் கிடத்து' மென்று வரங் கிடப்ப; இடையாமத்து, 'இவ்வூர் உப் பூரிசூழ்கிழார் மகனாவான் உருத்திரசன்மனென்பான், பைங்கண்ணன், புன்மயிரன், ஐயாட்டைப்பிராயத்தான், ஒரு மூங்கைப்பிள்ளை உளன்; அவனை அன்னனென்றிக ழாது, கொண்டுபோந்து, ஆசனமேவிரீஇக், கீழிருந்து, சூத்திரப் பொருளுரைத்தால், கண்ணீர் வார்ந்து, மெய்ம் மயிர் சிலிர்க்கும் மெய்யாயின உரை கேட்டவிடத்து; மெய்யல்லா உரை கேட்டவிடத்து வாளா இருக்கும்; அவன் குமாரதெய்வம்; அங்கோர் சாபத்தினுற் றேன்றி னான்.' என முக்காலிசைத்த குரல் எல்லார்க்கும் உடன் பாடாயிற்றாக, எழுந்திருந்து தேவர் குலத்தை வலங் கொண்டுபோந்து, உப்பூரிசூழ்கிழாருழைச் சங்கமெல் லாஞ்சென்று, இவ்வார்த்தையெல்லாஞ் சொல்லி, ஐயனா வான் உருத்திரசன்மனைத் தரல்வேண்டுமென்று வேண்டி, கொடுபோந்து, வெளியது உடஇ, வெண்பூச்சூட்டி, வெண் சாந்தணிந்து, கனமாப்பலகையேற்றி, கீழிருந்து சூத்தி ரப் பொருளுரைப்ப, எல்லாரும் முறையே உரைக்கக் கேட்டு வாளா இருந்து, மதுரை மருதனிளநாகனார் உரைத்தவிடத்து ஒரோவிடத்துக் கண்ணீர் வார்ந்து மெய்ம்மயிர் நிறுத்தி, பின்னர்க் கணக்காயனார் மகனார் நககீரர் உரைத்தவிடத்துப் பதந்தொறுங். கண்ணீர் வார்ந்து மெய்ம்மயிர் சிலிர்ப்ப இருந்தான். இருப்ப,

ஆர்ப்பெடுத்து மெய்யுரை பெற்றும் இந்துற்கென்றார்.”

இதற்கும் பழைய திருவிளையாடலுக்குமுள்ள வேறுபாடு கண்டுணர்க. இறையனார் ஏனைய புலவர்களுடன் வீற்றிருந்து தமிழாராயுங்கால், பொருணூல் அருளிச்செய்தார் என அது கூறுகின்றது. கல்லாடம், ‘உலகிய னிறுத்தும் பொருண்மர பொடுங்க, மாறனும் நக்கீரர். 47

புலவரும் மயங்குறுகாலை.....அன்பினைத் திணையென்றறுபது சூத்திரம்.....தெளிதரக் கொடுத்த தென்றமிழ்க் கடவுள்.’ என்று கூறுவது இவ்வரையுடன் கருத்தொருமையுறுவதாகத் தோன்றுகிறது. மற்றும் அது, நக்கீரர், கபிலர், பரணர் இம்மூவருரையும் கேட்ட பொழுது உருத்திரசன்மர் மெய்புளகுற்றுக் கண்ணீர் விடுத்து நின்றனர்; புலவரெல்லாம் இம்மூவருரையும் மெய்யுரையெனக் கொண்டனர்.’ என்று கூறுகிறது. கபிலர், பரணர் இருவரும் நக்கீரரொப்பவே முதன்மையுடைய புலவர்கள். குணவொழுக்கங்களில் மிக மேம்பட்டவர்கள். கபிலர், அக்காலத்துப் புலவரும், அரசரும் புகழும் பெருஞ் சிறப்புடையவராய் விளங்கியவர். நக்கீரர்தாமும், ‘உலகுடன் திரிதரும் பலர் புகழ் நல்விசை, வாய்மொழிக்கபிலன்’ என்று அவரை அகப் பாட்டினுள் மிகப் பாராட்டினர். அத்தகு புலவரிருவரும் அப்பொழுதிருந்து அகப்பொருளுக் குரை கூறினாராயின், அவர்களுரையும் மெய்யுரையாகப் போற்றப் பட்டிருக்கவே வேண்டும். இவ்வரை வரலாறுவது,

பின்வந்த உரையாளர்களாவது கபிலரும் பரணரும் உரை கூறினரெனச் சிறிதும் கூறுமையின், அவர்கள் அப்பொழுது இருந்தில ரென்பது தேற்றம். 'இறை யோன் பொருட்குப் பரணர் முதல் கேட்ப' என்று கூறுதலின், கபிலர் அப்பொழுது இலராயினரென்பது கல்லாடர்க்குங் கருத்தாதல் பெறப்படும். இங்ஙனம் சரிதத்தொடு பொருந்தாதன புராணங்களிற் காணப்படு மேல், அவற்றைப் பிரித்துணர்தலே விவேகமாகும்; 'எப்பொருள் யார்யார்வாய்க் கேட்பினும் அப்பொருண், மெய்ப்பொருள் காண்ப தறிவு.' என்பவாகலின். நக் கீரர்க்கு இலக்கணம் உபதேசித்தது முதலியவும் இங்ங

48

நக்கீரர்.

னம் ஓர்ந்துணர்க. செய்யுளாயினவெல்லாம் பிரமாண மும், உரையாயினவெல்லாம் அப்பிரமாணமும் ஆகா என்க.

இனி, இவ்வுரை யெழுதினார் நக்கீரர் அல்லர்; பிற்காலத்தொருவர்; என்று கொள்ளுமாறு, சில குறிப் புக்கள் காணப்படுகின்றன. அவை, 'அவர் சங்கமிருந்து தமிழாராய்ந்தது ஆயிரத்தெண்ணூற்றைம்பதிற்கியாண் டென்ப.', 'உக்கிரப் பெருவழுதி யீராக நாற்பத்தொன் பதின்மரென்ப.' என்று கடைச் சங்கத்திறுதியை அறு தியிட்டிரைத்தலும்; 'அவர் சங்கமிருந்து தமிழாராய்ந் தது உத்தரமதுரை யென்ப.' என்றிவ்வாறு, நேரிலறி யார் போன்று கூறலும்; 'கணக்காயனார் மகனார் நக்கீரர்

உரைத்தவிடத்து' என்று படர்க்கையாற் கூறுதலும்; 'அதனால், உப்பூரிசுழிகிழார் மகனாவான் உருத்திர சன்மன் செய்தது இந்நூற்றொரு யென்பாருமுளர்; அவர் செய்திலர், மெய்யுரை கேட்டாரென்க.' என்று இஃதெழுதிய காலத்திற்றானே உரை கண்டாரைப்பற்றி ஐயப்பாடிருந்தமை தோன்றக் கூறுதலும்; 'இனி உரை நடந்துவந்தவாறு சொல்லுதும். மதுரைக் கணக் காயனார் மகனார் நக்கீரனார் தம்மகனார் கீரவிகொற்றனார்க் குரைத்தார்; அவர் தேனூர்கிழார்க் குரைத்தார்.' என்று தொடங்கி, 'முசிறியாசிரியர் நீலகண்டனார்' வரை ஒன்பது வழிமுறை கூறுதலும்; 'காரணமென்பது அக்காலத்துப் பாண்டியனுஞ் சங்கத்தாரும் பொரு ளிலக்கணம் பெறுது இடர்ப்படுவாரைக்கண்டு ஆல வாயிற் பெருமானடிகளால் வெளிப்படுக்கப்பட்டது.' என்று சென்ற காலந்தோன்றக் கூறுதலும்; பிற்காலத் தரசர்களாகக் கருதப்படுமவரைப்பற்றிய பாட்டுக்கள் மேற்கோளாக வந்திருத்தலும் ஆகும். மற்றும், உரை

நக்கீரர்.

49

கண்டாரே உரைவரலாறு கூறினாரெனலும் பொருத்த மின்றும். இங்குக் காட்டிய வுரைப் பகுதியெல்லாம் புறவுரையாக இருத்தலின், தூலுரை யெழுதினார் நக்கீர னாரும், பாயிரம் எழுதினார் பிற்காலத்தொருவரும் ஆவ ரெனக் கொள்வேமெனின், கொள்ளுதலமையாது. என்னே? 'இனி, தூல் துதிய தூஉம் உரைக்கற்பாலது;

அது பாயிரத்துள்ளே உரைத்தாம்.' என்றும்; 'இக் களவு சிறப்புடைத்து: சுளர்க்கம் வீடுபேறுகளை முடிக்குமாகலான், எனப்படுவதென்று சொல்லிச் சிறப்பிக்கப்பட்டது. அது பாயிரத்திலும் உரைத்தாம்.' என்றும் இவ்வுரை கூறுகிற பாயிரத்தோடும் உரையெழுதினார் ஒருவரையென்பது பெறப்படாமாகலின் என்க. இங்ஙனமே மேற்கோள்கள் மாத்திரம் பிற்காலத்தொருவர் புகுத்தினார் எனலும் அமையாது; அப்பாடல்களின் பொருள் ஒரேயாழி உரையிலும் விரவிவருதலின் என்க.

இவ்வேதுக்களானே களவியற் பொருள்கண்டார் நக்கீரனார் என்னக் கொள்வாமெனின், அது பொருந்தாது. அவரே என்று அடிப்பட்ட சான்றோர் வழக்குள்ளது. 'வினையின்கி' என்னும் மரபியற் சூத்திரவுரையில், 'கடைச் சங்கத்தாருட் களவியற் பொருள்கண்ட கணக்காயனார் மகனார் நக்கீரனார், இடைச் சங்கத்தார்க்கும் கடைச்சங்கத்தார்க்கும் தூலாயிற்றுத் தொல்காப்பியம் என்றார்.' எனப்பேராசிரியர் கூறினர். சிலப்பதிகாரத்து வேனிற்காதை முதற்கண், 'கணக்காயனார் மகனார் நக்கீரனாருரைத்த இறையனார் பொருளுரை' என்று அடியார்க்குநல்லார் கூறினர். 'திணைமயக்குறுதலும்' என்னும் அகத்திணையியற் சூத்திரவுரையில், 'இக்கருத்தானே நக்கீரரும் ஐந்திணையுள்ளுங் களவுநிகழுமென்று கொண்டவாறுணர்க.' என்று நச்சினர்க்

கினியர் கூறினர். களவியலுரைப்பாயிரமே இவ்வுரை கண்டார் நக்கீரரே என வற்புறுத்துக் கூறுகிறது. இவ்வுரையியற்றினார் பிறரொருவராயின், அவர், நக்கீரரியற்றினர் எனக் கூறுதற்குக் காரணந்தான் என்னை? காரணமின்றியே கூறினர் என்னினும், நாம் முன்பு காட்டிய தடைகளை அவர் உணர்ந்திலராவரோ? அவர் அது துணை எளியதல்லர். இவ்வாற்றான் நாம் அறியக்கிடப்பதென்னெபெனின், களவியற்பொருள் கண்டார் கணக்காயனர் மகனார் நக்கீரரே; அவ்வுரை பலரானும் கேட்கப்பட்டு வர, அவருள் ஒருவரால் இங்ஙனம் எழுதப்பட்டது; அவர், தாம் கேட்டவற்றொடு மேற்கோள்களும் சேர்த்துக்கொண்டாராவர்; உரைவரலாறும் தாம் கேட்டபடி அவர் எழுதினாராவர்; தாம் எழுதினும், அவ்வுரைப் பொருளில் தமக்குச் சிறிதேனும் உரிமையுண்டென்று கருதினரல்லர்; என்பது. இன்னணம் பின்னுளோரொருவர் எழுதிய காரணத்தால் முன்னையுரை சிறுபான்மை குறைந்தும், திரிந்து மிருத்த வியல்பே. இது நிற்க, இவ்வுரையெழுதினர் முசிறியாசிரியர் நீலகண்டனார் எனச் சிலரும், இளம்பூரணவடிகள் எனச் சிலரும் துணிந்தனர். தக்க ஆதாரமின்றியே அங்ஙனம் துணிதல் ஏதமாகும்.

இனி, 'பொருளதிகாரம் வல்லாரை எங்குந் தலைப்பட்டிலேம்' என்பதுகொண்டு அக்காலத்துத் தொல்காப்பியப் பொருளதிகாரம் இருந்ததின்றென்று வது, அது கற்றார் இலரென்றாவது கொள்ளுதல் அமை

யாது. இவ்வுரைதானே, தொல்காப்பியத்தை இடைச் சங்கத்தார்க்கும் கடைச்சங்கத்தார்க்கும் நூல் என்று கூறுகிறது. தொல்காப்பியச் சூத்திரங்களைப் பலவிடத் தும் எடுத்தாளுகிறது. அகத்தியம் முதலாயினவும்

நக்கீரர்.

51

அக்காலத்து இருந்தனவாகும். பொருட்பயிற்சி குன்றிய காரணத்தால், தொன்னூல்களில் பாந்துபட்டுக் கிடக்கும் பொருளிலக்கணங்களை வழுவின்றித் தொகுத் துரைக்க வல்லார் அரியராயினர் என்பதே கருத்தாகும். பொரு ளுள்ளும் அகப்பொருளே விரிந்ததாகவின் அதனைத் தொகுத்துணர்த்துதல் இன்றியமையாதாயிற்று. இறை யனார் களவியலும் அகப்பொருளுணர்ச்சிக்குக் கட்டளை மாத்திரமாக இயற்றப்பெற்றதென்க. பொருளதிகாரம் வல்லார் இலர் என்றதுகொண்டும், களவியலுரை ஒருவர் பின் ஒருவராகக் கேட்கப்பட்டு வந்தது என்றதுகொண் டும், கடைச்சங்க நாளில் தமிழில் எழுதும் வழக்கம் இன்றென்று கொள்ளற்க. அக்காலத்தும், அதற்கு முற்பட்ட காலத்தும் தமிழில் எழுத்து வழக்கம் உண் டென்பதற்குப் பலசான்றுகள் உள்ளன. எழுதுந் தொழில்பற்றி எழுத்தாளன் என்று பெயருற்றாரும் உளர். எனினும், ஆசிரியர்பாற் கேட்டு நூல் பயிலுதலே மாபாம் என்க. இவ்வுரையினின்றும், சிலப்பதிகார மணி மேகலைகளினின்றும் நாம் கருதலுறுவது, மதுரையிற் கோவலன் கொலையுண்ண, நெடுஞ்செழியன் உயிர்துறப்

பக், கோப்பெருந்தேவி தீப்பாய, மதரையும் எரியுண்ட
அல்லற் காலையில் இளஞ்செழியன் பட்ட மெய்தினன் ;
அக்காலத்து வானமும் பொய்த்து வற்கடமும் மிக்கமை
யின், தமிழ்ச் சங்கம் நடத்தலில்லையாகப் புலவரெல்லாம்
பிரிந்து சென்றனர் ; சில ஆண்டுகள் சென்றபின் மறித்
தும் சங்கம் கூடிற்று ; என்பது.

இனி, இவ்வுரையானது,

‘ அன்பி னேந்திணைக் களவெனப் படுவ
தந்தண ரருமறை மன்ற லெட்டினுட்
கந்தருவ வழக்க மென்மனார் புலவர்.’

52.

தக்கீரர்.

என்னும் முதற் சூத்திரத்துக்கும், இரண்டாஞ் சூத்திரத்
துக்கும் விரிவாகவும், ஏனைய சூத்திரங்கட்குச் சிறிது
சுருக்கமாகவும் அமைந்துள்ளது. இரண்டாஞ்சூத்திரவுரை
மிக்க துட்பமுடையதாய், கற்றார்க்குக் கழிபேருவகை
பயக்குஞ் சிறப்பினதாய் நிலவுகின்றது. அஃது, உலகத்
தில் எம்மொழியினுமுள்ள சிறந்த உரைகளுடன் ஒட்டி
முன்னிற்கும் ஒட்பம் உடையது என்னலாம்.

இவ்வுரை, “ ஐந்து தலையுடைய நாகத்தை ஐந்தலை
நாகமும் என்ப ; ஐந்து தலை நாகமும் என்ப ; இருமுடிபு
டைத்து. என்னை? குற்றியலுகரப் புணரியலுள், ‘ முத
னிலை...புலவர் ’ என்றாராகலின்.” என ஒரோவழி எழுத்
தின் செய்கையை விளக்கியும் ; ‘ மூன்றாம் வேற்றுமை
காரண காரியத்தை வேறுணர்வு நிற்கும் ; வேறன்றி யுண

ரவு நிற்கும்.' எனவும், 'ஒரு சொன்முன் ஒரு சொல்
 வருங்கால் பயனிலை வகையானும், தொகையிலை வகையா
 னும், எண்ணு நிலை வகையானும் என மூன்றனுள் ஒன்று
 பற்றியன்றே வருவது?' எனவும் சொல்லின் பெற்றியை
 விளக்கியும்; 'உலகத்துப் பொருள்தான் இரண்டு வகை
 யான் உணரப்படும்; உண்மை மாத்திரை உணர்த்திப்
 பிழம்பு உணர்த்தப்படாதனவும், உண்மையும் பிழம்பும்
 உணர்த்தப்படுவனவும் என.' எனப் பொருட்டன்மை
 விளக்கியும்; 'போறவென்பது சிறிதொத்துச் சிறிதொவ்
 வாதொழிவது; என்னை? குவளைப் பூப்போலுங் கண்
 என்றால், நீல மாத்திரையொக்கும்; மற்றொவ்வாப் புடை
 பெரிது.' என உவம வியல்பு விளக்கியும்; 'பல கார
 ணத்தினைய பொருளை ஒரு காரணத்தினுற் சொல்லுவது
 சிறப்புடைமை நோக்கி; என்னை? நிலனும் நீரும் கால
 மும் வித்துமென இவற்றினது கூட்டத்தினைய முளையை
 நென்முளையென்ப. நென்முளைக்கு நெல் சிறப்புடைக்

நக்கீரர்.

53

காரணம்; நிலனும் நீரும் முதலாகவுடையன பொதுக்கார

ணம்; அவை பயற்று முளை முதலாயுடையனவற்றுகளுக்
காரணமாகலான்.' எனக் காரண பேதங்களை விளக்கி
யும் செல்லா நிற்பது. "இனி, 'என்மனார் புலவர்' என்
பது, 'என்ப' என்னும் முற்றுச்சொற் குறைக்கும் வழிக்
குறைக்க வென்பதனால் பகரங்குறைத்து, விரிக்கும் வழி
விரித்தல் என்பதனால் 'மன்', 'ஆர்' என்பன இரண்டி
டைச்சொற் பெய்து விரித்து, 'என்மனார் புலவர்' என்றோ
யிற்று." எனச் சிறுபான்மை சொல்லாக்கமும் ஆராய்
வது.

இவ்வுரையில் இடத்துக்கேற்பப் பல அழகிய உவ
மைகள் காட்டப்பட்டுள்ளன. அவற்றுட் சில வருமாறு:—

1. ஆவிற்கு இருகோடுபோல; 2. புனலோடுவழிப்
புற்சாய்ந்தாற்போல; 3. வேலேறுபடத் தேளேறு மாய்
ந்தாற்போல; 4. கண்ணாடி மண்டிலத்து ஊது ஆவி
போல; 5. சந்தனமும் காஞ்சிரையும் மரமெனப்பட்டது
போல; 6. நாண்வழிக் காசுபோல; 7. நீர்வழி மிதவை
போல; 8. பள்ளத்துவழி வெள்ளம்போல; 9. குன்ற
முருண்டாற் குன்றி வழியடை யாகாவாறுபோல;
10. கடல்வெதும்பின் வளாவு நீரில்லதுபோல; என்பன.

இஃது, உலகத்தார் மனோபாவங்களையும் ஏற்புழிக்
கூறிச் செல்கின்றது. பின்வருமாறு காண்க.

‘இனியாரோடு தலைப்பெய்த இடங்கண்டாலும்
அவ்வினியாரைக் கண்டாலேபோல்வது உலகத்துத்
தன்மை.’

‘உலகத்தோர் இடுக்கணுற்றால் விதியானே தீரு
மென்றிரார்; முன்னே தீர்த்தற்குச் சுற்றத்தாணாயும், நட
டாரையும் நினைப்பர்.’

54

நக்கீரர்.

‘ஆரறிவார்? சிறியாராம் பெரியார் முடிக்குங் கரு
மங்களு முள.’

‘உலகத்து ஒருபொருண் முடியாதெனக் கவன்று
நின்றார் முடிப்பதோர் உபாயங்கண்ட ஞான்று அப்
பொருள் எய்தினாரேபோல மகிழ்வர்.’

இனி, ஏனெனல் உரைக்கும் இதற்குமுள்ள
ஒற்றுமை வேற்றுமையுட் சில காட்டுதும்.

ஆசிரியர் தொல்காப்பியனார், முதலால், வழிநூல்
என நூல் இருவகைப்படுமென்று கொண்டு; அவற்றுக்
கிலக்கணங் கூறினார். பின்வந்த நூலாசிரியர் சிலர் அவற்
றொடு சார்புநூல் என்பதொன்றுகொண்டு நூல் மூன்று
என்றனர். இவ்வுரையானது அவற்றொடு ‘எதிர்நூல்’
என்பதும் ஒன்று உண்டு’ எனக் கூறி, ‘தன்கோணி
நீஇப் பிறன்கோண்மறுப்ப தெதிர்நூலென்ப ரொருசா
ராரே.’ என்னுஞ் சூத்திரத்தை மேற்கோளாகக் காட்டு
கிறது.

‘தமிழ் நான்குவகைப்படும்; எழுத்தும், சொல்லும்,
பொருளும், யாப்பும் என.’ என்பது இவ்வுரை. தொல்
காப்பியம் எழுத்து, சொல், பொருள் என மூன்று அநி
காரமாக வகுக்கப்பட்டது. யாப்பு ஓர் அதிகாரமாகக்
கொள்ளப்பட்டிலது. செய்யுளியல் முதற் சூத்திர வுரை

யில், 'மற்றிதனை யாப்பதிகாரமென வேளோரதிகார மாக்கி யுரைப்பாருமுளர்; அங்ஙனங்கூறின் வழக்கதிகார மெனவும் வேறு வேண்டுமென மறுக்க.' என்று பேராசி நியர் கூறினர். பின்னுளோர் அணியையுங் கூட்டி, இலக்க ணம் ஐந்து என்பாராயினார். அணியிலக்கணம் என ஒன்று கோடல் அமையாதென்று, 'நிரனிறுத்தமைத்த' என்னும் உவமவியற் சூத்திரவுரையில் பாக்கக் கூறப்பட்டுளது.

நக்கீரர்.

55

இவ்வுரையில் மாலை, யாமம், வைகறை, எற்பாடு, நண்பகல் எனச் சிறுபொழுது ஐந்து கூறப்பட்டன. நச் சினார்க்கினியர், அகத்திணையியலுரையில் 'வைகுறுவிடி யல்' என்பதனை, 'வைகுறுவும் விடியலும்' என இரண் டாகக் கொண்டும், எற்பாட்டினைப் பிற்பகல் எனக்கொண் டும் சிறுபொழுது ஆறு என்றார். சிவஞான முனிவர், சிறுபொழுது ஐந்தேயாமெனச் சாதித்து, எற்பாட் டினை ஞாயிறு தோன்றுங்காலை என்று சூத்திர விருத்தி யுட் கூறினர்.

பசுப்போல்வானைப் பசுவென்றலும், பாவைபோல் வானைப் பாவையென்றலும் உவமந்தொகுத்தவாறு என இவ்வுரை கூறியிற்கும். சேனாவரையர் முதலாயினொரெல் லாம் பாவை முதலாயின ஆகுபெயரெனக்கொண்டனர்.

‘யாப்பு’ என்பது தொகுத்தல் முதலிய தூல்யாப்பு என்றும், ‘கேட்போர்’ என்பது தூலரங்கேறும் அவைக்களத்துக் கேட்டோரென்றும் இவ்வுரை கூறிற்று. பின்வந்த உரையாளர்களும் அவ்வாறே கூறினர். சிவஞான முனிவர் அக்கொள்கையை மறுத்து வேறு பொருள் கூறினர்.

‘என்மனார்’ என்னுஞ் சொன்முடிபுபற்றி இவ்வுரை கூறுவதும், சேனாவரையர் முதலியோர் கூறுவதும் மாறுபாடுடையன.

அகப்பொருள் நார்பத்து மூன்றுஞ் சூத்திரத்து, மூன்றுநாள் சொற்கேட்கும் வழி யுறைதலும், ஒன்பது நாள் கூடியுறைதலும் கூறுகின்றது இவ்வுரை. கற்பியல்

நார்பத்தாயுஞ் சூத்திரத்து, மூன்று நாளும் பன்னிரண்டு நாளும் என்றும், மூன்றுநாளும் ஒன்பது

500

நக்கீரர்.

நாளுங் கூறுவாரும் உளர் என்றும் நச்சினார்க்கினியர் கூறினர். ‘நீராடியபின் நீராறுநாளும்’ என்று அகப்பொருள் விளக்கம் கூறுகின்றது.

‘திணையே கைகோள்’ என்னுங் களவியற் சூத்திரவுரையில் விற்பூட்டு, விதலையாப்பு, கொண்டுகூட்டு, பாசிரீக்கு, ஒரு சிறைநிலை எனப் பொருள்கோள் ஐந்தென்று

கூறி, 'விற்ப்பூட்டென்பது தலையுங் கடையும் பொருள் கொள்வது; விதலையாப்பென்பது முதலும் இடையுங் கடையும் பொருள்கொள்வது; பாசிநீக்கமென்பது சொற் றோறும் அடிதோறும் பொருளேற்று நிற்பது; கொண்டு கூட்டென்பது பொருள்களைக்கொண்டு கூட்டிப் பொருள் கொள்ளுமா தறிந்துகொள்வது; ஒரு சிறைநிலையென்பது ஒரு பாட்டினகத்துச் சொல்லப்பட்ட பொருள் ஒருவழி நிற்பது.' என அவற்றுக்கிலக்கணமும் கூறப்பட்டிளது. அதனையடுத்த சூத்திரம் பொருள்கோளினறியும் பாட்டு வருமெனக் கூறுகின்றது. நிரனிறை, சுண்ணம், அடிமறி, மொழிமாற்று என நான்கு பொருள்கோள் கூறினர் தொல்காப்பியனார். 'அகன்று பொருள் கிடப்பினும்' என்னுஞ் செய்யுளியற் சூத்திரவுரையில், 'மாட்டு' என்பதுபற்றி, 'இதவும் நால்வகைப் பொருள்கோளன்றி வேறு புலவரது செய்கை' என்றார் பேராசிரியர். 'இது மொழிமாற்றுப் பொருள்கோளன்றிப் புலவர் வேறு செய்வதோர் செய்கை' என்று கூறிப் பின்னும் விரித் துரைத்தார் நச்சினர்க்கினியர். நன்னூலார் முதலாயினர் பொருள்கோள் எட்டுக்கூறினர். ஒன்பது பொருள் கோள் கூறினருமுளர்.

இங்ஙனம் வரும் உரை விகற்பமெல்லாம் ஆராய்ந் தறிக.

இவ்வுரையில், மதுரை ஆவணியவிட்டம், உறையூர்ப் பங்குனி யுத்திரம், கருவூர் உள்ளிவிழா என்பன பெரிய திருவிழாக்களாகக் கூறப்பட்டுள்ளன. 'தேவரும் அசுரரும் அமர்செய்த காலத்துத் தேவர்களையும் அசுரர்களையும் ஒருவீர் ஒருவீர் மிக்காரை ஒறுப்பல் யானெனப் பாண்டியன் மாகீர்த்தி சந்து செய்வித்ததுபோல்' என்று ஒரு கதையும் கூறப்பட்டுள்ளது. பல அரிய தூற்பெயர்களும், பலவர் பெயர்களும் இதில் காணப்படுகின்றன.

வடவேங்கடந்தென்குமரி — யாபிடைத் — தமிழ் கூறு நல்லுலகத்து' என்று தொல்காப்பியர் கூறினர்.' என இவ்வுரைப்பாயிரங் கூறுவது, தொல்காப்பியனார் உட்கோளைப் பனம்பாறனார்கொண்டு மொழிந்தனர் எனக் கருதியாகல்வேண்டும். பாயிரமியற்றினார் பனம்பாறனா ரெனக் கிளந்தோதிய பேராசிரியரும், நச்சினார்க்கினிய ரும் செய்யுளியல் முதற்குத்திரவுரையில், 'பாயிரத்துள் வழக்குஞ் செய்யுளு மாயிரு முதலி—னெழுத்துஞ் சொல்லும் பொருளும் ஆராய்வல் என்று புருந்தமை யால்' என, அது தொல்காப்பியனார் உட்கோள் என்பது தோன்றக் கூறுதலுங் காண்க.



ஐந்தாம் அதிகாரம்.

நக்கீரர் இயற்றிய பாட்டுக்களின் ஆராய்ச்சி.

க. திருமுருகாற்றுப்படை.

இது, கடைச்சங்கப்புலவர் தொகுத்த பத்துப்பாட்டு
யின் முதலாவதாகவுள்ளது. பதினோராந் திருமுறைத்
தொகுப்பிலும் இது சேர்ந்துள்ளது. பத்துப் பாட்டுத்
தொகுத்தார் சங்கப்புலவரென்பது நச்சினூர்க்கினியர்
கருத்து. இது, மலைபடுகடாத்தில், 'தீயினன்ன' என்
தற்கு ஆளவந்தபிள்ளை யாசிரியர் குற்றங் கூறினரென்
சொல்லி, அவரை மறுத்துரைக்கும் உரையால் விளங்கு
கிறது. எனினும், பத்துப்பாட்டு, ஏனைத்தொகை தூ
கள்போன்று, ஓர் தொகையாக வழங்கப்படவில்லை.
திருமுருகாற்றுப்படை பாடிய வரலாறு புராணங் கூ
வதனை முன்பு கூறியுள்ளாம். அதிலிருந்து நாம் அறி
வன, கடவுட் பூசை யாற்றும்பொழுது மனம் பிறிதாதல
ஏதமாம் என்பதும், முருகனைப் பாடுவார் எவ்வகை யிடு
கணினின்றும் நீங்கி யின்புறுவர் என்பதும் ஆம். பி
வாறு அறிவாரும் அறிக. முருகாற்றுப்படை என்னு
தொடர் முருகனிடத்து ஆற்றுப்படுத்ததென விரியு.

‘வீடு பெறுதற்குச் சமைந்த ஓர் இரவலை வீடு பெற்ற
 நெருவன் முருகக் கடவுளிடத்தே ஆற்றுப்படுத்தியதா
 அம் முருகக்கடவுளைப் பீடியது இப் பாட்டு. ஆற்று
 படுத்தலாவது, கூத்தர் முதலாயினர் ஓர் தலைவன்பா
 தாம் பெற்ற பெருஞ் செல்வத்தை எதிர்வந்த நல்கு

நக்கீரர்.

59

வாளான கூத்தர் முதலாயினர்க்கு அறிவுறுத்து, அவ
 ரும் ஆண்டுச் சென்று அன்ன பெறுமாறு வழிப்படுத்
 துரைத்தல் என்பது, ‘தாவினல்விசை’ என்னுஞ் சூத்
 திரத்து, ‘கூத்தரும் பாணரும் பொருநரும் விறலியும்,
 ஆற்றிடைக் காட்சியுறழத் தோன்றிப், பெற்றபெருவளம்
 பெறுஅர்க் கறிவுறீஇச், சென்று பயனெதிரச் சொன்ன
 பக்கமும்’ என்பதனாற் பெறப்படுகின்றது. பத்துப்பாட்
 டிகள் ஐந்து பாட்டுக்கள் ஆற்றுப்படையாக வுள்ளன.
 ஏனை ஆற்றுப்படையெல்லாம் மக்களிடத்து ஆற்றுப்ப
 டிப்பன. பரிசில் பெறற்குரியாரைக் கிளந்தெடுத்து

‘பொருகாற்றுப்படை’ முதலிய பெயரானே வழங்குவன. இஃதொன்றும் கடவுள்பால் ஆற்றுப்படுப்பது. பரிசி லளித்தற் குரியார் பெயர் கிளந்து ‘முருகாற்றுப்படை’ என ஏழாம் வேற்றுமையாகவும், ‘திரு’ என்னும் அடை புணர்த்தும் வழங்குவது. பிற ஆற்றுப்படைகட்குப் பொருளாயினார் ஓரொரு காலத்தே விளங்கி மறைந்தாராகலின், அப் பாட்டுக்களின் முக்கியப் பொருளொடு ஏனைக்காலத் திரவலர்க்குச் சிறிதும் இயைபில்லை. இதற்குப் பொருளாயினார் நித்தராகலின் இதன் முக்கியப் பொருளொடு எக்காலத் தெவ்வெவர்க்கும் இயைபுண்டு. இன்ன பல சிறப்பு நோக்கியே இது முதலதாக வைக்கப்பட்டுளது. தொல்காப்பிய வுரையில் ‘இதனைப் புலவராற்றுப்படை என்று உய்த்துணர்ந்து பெயர் கூறுவார்க்கு முருகாற்றுப்படை யென்னும் பெயரன்றி அப் பெயர் வழங்காமையான் மறுக்க.’ என்று நச்சினர்க்கினியர் கூறியிருத்தலின், இதனைப் புலவராற்றுப்படையெனவும் ஒரு சாரார் கூறினராதல் வேண்டும்.

முந்தாற்றுப் பதினேழு அடிகளையுடைய இப்பாட்டு ஆறு பிரிவினதாக அமைந்துளது.

முதற் பிரிவு.—நீ முருகக்கடவுளின் திருவடிப்
 பேற்றை விரும்பினாயின் அதனை இப்பொழுதே பெறு
 குவை; அவர் திருப்பரங் குன்றத்திலே விரும்பி யுறை
 தலு முரியர்; என்று கூறுகிறது. இதன்கண் வரையு
 றையும் சூராமகளிர் வினையாட்டும், பேய்மகள் துணங்கை
 யாடலும் வருணிக்கப்பட்டுள. சாம்பூரதம் என்னும்
 பொன் 'நாவலொடு பெயரிய பொலம்' எனக் கூறப்பட்ட
 டுளது. 'வரிப்புனை பந்து' என முதனிலை வினையெச்
 சப் பொருளில் வந்துளது. அரசர்கள் பகைவரை மக
 னிராக்கி அவர்கொண்டு வினையாடுதற் குறிப்பாகத் தம்
 கொடிக்கருகே பந்தும் பாவையும் தூங்கவிடுதலாகிய
 வழக்கம் கூறப்பட்டுளது. 'அறுவேறு வகையி னஞ்ச
 வர மண்டி.....மாமுதல் தடிந்த' என்புழி, முருகக்கடவு
 ளின் திருவவதாரம் முதலியபற்றிக் கந்தபுராணத்தின்
 வேறுபடக் கூறுவர் நச்சினுர்க்கினியர். அவர் கூற்றுக்கு
 ஆதாரமாகவுள்ளது 'பாயிரும் பனிக்கடல்' என்னும் பரி
 பாடற் பாட்டாகும். 'சேவடி படரும்' என்றவிடத்து,
 "திருவடியே வீடாயிருக்கு மென்றார்; அது, * 'தென்
 னன் பெருந்துறையான்—காட்டாதனவெல்லாங் காட்டிச்
 சிவங்காட்டித்—தாட்டா மரைகாட்டித் தன்கருணைத்
 தேன்காட்டி' என்பதனானும், பிறருந் திருவடியைக்
 கூறு மாற்றானு முணர்க." என்ற வுரை சிந்திக்கத்தக்கது.

இரண்டாம்பிரிவு.—முருகக்கடவுளானவர் யானையே
 நிப் பல்லியமியம்பத் திருச்செந்துருக்கு ஆகாயவழியாக

எழுந்தருளுதலும் அவருக்கு நிலைபெற்ற குணம் என்று கூறுகிறது. ஆறு திருமுகங்களும் தனித்தனி புரியுந் தொழில்களும், அவற்றுள் ஒவ்வொரு முகத்திற்கும் இவ்

* திருவாசகம்—திருவம்மானே. -

நக்கீரர்.

61

விரண்டு கைகள் இனமாகப் பன்னிரண்டு திருக்கைகளும் புரியுந்தொழில்களும் இதில் கூறியிருப்பது படித்துணர்ந் து இன்புறற்பாலது.

‘ஒரு முகம்...வள்ளியொடு நகையமர்ந்தன்று’ என் னுமிடத்து, “காமநுகர்ச்சியில்லாத இறைவன் இங்ஙனம் நகையமர்ந்தான்; உலகில் இவ்வாழ்க்கை நடத்தற்கென் றுணர்க. அது * ‘தென்பா லுகந்தாடுந் தில்லைச்சிற் றம் பலவன்’ என்பதனுட் ‘பெண்பா லுகந்திலனேற் பேதா யிருநிலத்தோர்—விண்பாவி யோகெய்தி வீடுவர்காண் சாழலோ.’ என்பதனுணர்க.” என்ற வுரையும்; ‘ஒருகை மார்பொடுவிளங்க ஒருகை தாரொடு பொலிய’ என்ப தற்கு ‘முனிவர்க்குத் தத்துவங்களைக் கூறி உரையிறந்த பொருளை யுணர்த்துங்காலத்து ஒருகை மார்போடே விளங்காநிற்க, ஒருகை மார்பின் மாலே தாழ்ந்ததனோடே சேர்ந்து அழகுபெற’ என்று கூறி, “இறைவன் மோனமுத்திரை யத்தனாய்த், தானாயே யிருந்துகாட்ட, ஊமைத் தகம்புள் நீர்நிறைந்தாற்போல ஆனந்த மயமான

வொளி மாணுக்கர்க்கு நிறைதலின், அதற்குரிய மோன முத்திரை கூறிற்று. 'தன்னை யுன்னி யென்னையாக்கிய போழ்தே யானவுனையினேன்' என்பதனா னுணர்க." என்ற வுரையும் சிந்திக்கற்பாலன.

அலைவாய் என்பது நாமனூரலைவாயென்னும் திருப் பதி யென்பர் உரைகாரர். நாமனூர் என ஒன்று பாண்

டிகாட்டி லுள்ளதாகப் பழைய திருவிளையாடல் கூறுகி றது. திருச்செந்திலுக்கு நாரினூர் என்பதும் ஒரு பெ யர்போலும்?

* திருவாசகம்—திருச்சாழல், சு.

62

நக்கீரர்.

முன்றும்பிரிவு.—முருகக் கடவுளாற் சபிக்கப்பட்டு, அயன் மண்ணிடைத்தோன்றி மயக்கமுறுங்கால், முத் தொழிலும் நடைபெறுமையால், அயன், அரி, அரசன் என் னும் மூவரும் தத்தம் தொழிலியற்றித் தலைவராதற்கு நான்முகனைப் பழைய நிலையில் நிறுத்தல் கருதி, கலுழக் கொடியையுடைய மாயோனும், ஏற்றுக்கொடியையுடைய முக்கட் செல்வனும், நூறு வேள்வி முடித்தோனாகிய இந் திரனும், ஆதித்தர் பன்னிருவரும், உருத்திரர் பதினொரு வரும், வசுக்கள் எண்மரும், மருத்துவர் இருவரும், பதி னெண்கணங்களும் ஆகாயவழியே வந்து, கந்தருவர் தம்

மகளிருடன் யாழ் வாசிக்கவும், முனிவராயினார் முன்பு செல்லவும், ஒரு சேரச்சென்று, குறைவேண்டிநின்று, வரம்பெறுதற்குக் காணும்படியாக அருட்கற்பினையுடைய தெய்வயானையாருடன் திருவாவினன் குடியிலே தங்கி யிருத்தலுமுரியர்; என்று கூறுகிறது. திருவாவினன் குடி பழனித்திருப்பதி (பொதினிமலை). முற்காலத்து ஆவ் குடியினர் ஆண்டமையால் ஆவினன்குடி எனப் பட்டது. சித்தன் வாழ்வு என்றும் இதற்கொரு பெய ருண்டு போலும்? பிள்ளையார் அயனைச் சபித்த வரலா ராக உரைகாரர் எழுதியிருப்பது கருதத்தக்கது. பரி பாடல் எட்டாம்பாட்டில், 'திருமாலும், சிவனும், நான் முகனும், தேவர் முப்பத்து மூவரும், திசைகாப்பாளர் எண்மரும், ஏனை அமரரும், அவ்ணரும் முருகக்கடவுளைக் காண்டல் காரணமாகத் திருப்பரங்குன்றத்தில் வந்திருப் பர்' என்று கூறுவது இங்கே சிந்திக்கற்பாலது. முனி வரியல்பு இதில் நன்கு கிளப்பப்பட்டுள்ளது.

நான்காம் பிரிவு. திருப்பிறப்பாளர் நீராடிப் புலராத ஆடை உடம்பிற்கிப்பிந்து புலருமாறுடுத்து, உச்சியிற் கை கூப்பித், திருவாறெழுத்தினை அடக்கியுள்ள மந்திரத்தை

நக்கீரர்.

63

விதிப்படி நாப் புடைபெயருமளவாக வுச்சரித்து, வழி படுங் காலமறிந்து தோத்திரங் கூருநிற்க, முருகக்கடவுள் அதற்குப் பெரிதும் மகிழ்ந்து, திருவேரகத்தின்கண் உறைதலு முரியர்; என்று கூறுகிறது. இதன்கண் இரு

பிறப்பாளர் ஒன்பது இழையானாகிய முப்புரி நூலணித
லும், அவர் அறுவகை யியல்பின் வழாமையும், முத்தீ
யோம்பலும், நாற்பத்தெட்டி யாண்டு பிரமசரியங் காத்த
லும் கூறப்பட்டின. 'ஏரகம்—மலைநாட்டகத்தொரு திருப்
பதி' என்பர், நச்சினார்க்கினியர். பிற்காலத்துப் பெரி
யார் பலரும் ஏரகம்—சுவாமிமலை என்றுகொண்டே பாடி
யுள்ளார்கள்.

ஐந்தாம் பிரிவு.—குமாரக் கடவுளானவர் படிமத்
தான் றொடுத்த கண்ணியைச் சூடி, செவ்வாடை யுடுத்தி,
இன்ன பல கோலங்களை யுடையராய், இயம் பலவும்
எழுப்பி, தம்மைச் சேவிப்பாரும், சேவித்துப் பாடுவாரு
மாகிய மகளிருடனே மலைகடோறுஞ் சென்று விளையாடு
தலாகிய நிலைபெற்ற பண்பினையுடையர்; என்று கூறுகி
றது. இதில் மலைவாழ் கானவர் தொண்டகப் பறை
முழக்கிக் குரவையாடுதல் கூறப்பட்டினது. இதிலுள்ள
'குன்றுதோறாடல்' என்னுந் தொடரை ஓர் திருப்பதி
யின் பெயராகக் கொண்டார் பலர். அஃது ஓர் பதியின்

பெயரன்று. மலைதோறஞ் சென்று விளையாடுதல் என்
பதே அதற்குப் பொருளாகும். நச்சினார்க்கினியரும்
இப்பொருளே கூறியிருத்தல் காண்க. கந்தபுராணத்
துள் 'குன்றுதோறாடிய' என்றும், 'தணிகையாதிப்
பூவுலகுள்ளவெற்பில்' என்றும் கூறியிருத்தலுங் காண்க.
ஏனைத் திருப்பதிகளோடு உட்பா எண்ணவேண்டிய வழி
'குன்றுகள்' எனக்கொள்ளல் பொருத்தமாகும். மயி
லேறும் பெருமாள் பிள்ளையும் 'குன்றுகள்' என்றே கூறி

னர். அருணகிரிநாதர், தணிகையாதி மலைகளைத் தனித் தனியாகவும், குன்றுகள் எனப் பொதுவாகவும் பாடியுள்ளார்.

ஆறாம் பிரிவு.—பழம் முற்றின சோலைகளையுடைய மலைக்கு உரியராகிய குமாரக் கடவுளானவர், முற்கூறிய ஊர்களன்றி, வேறுபட்ட பலவாகிய ஊர்களினும், காடு, கா, தருத்தி, யாறு, குளம், சதுக்கம், சந்தி, கடப்பமரம், மன்றம், பொதியில், கந்துடைநிலை ஆகிய விடங்களினும், விழாச்செய்யுமிடத்தும், ஊர்ச்சாந்தி செய்து அன்பர்கள் பூசிக்குமிடத்தும் உறைதலுமுரியர்; யான் அறிந்தபடியே கூறினேன்; அவ்வவ் விடங்களிலே யாயினுமாக, பிற விடங்களிலேயாயினுமாக, நீ கண்டவிடத்துத் துதித்து, வாழ்த்தித், தண்டனிட்டு, 'அறுவர் பயந்த ஆறமர் செல்வ! ஆல் கெழு கடவுட் புதல்வ! மால்வரை மலைமகள் மகனே! குரிசில்!' என்று நான் கூறியபடியே, நீயும் கூறிப் புகழ்ந்து, 'ஒப்பாரில்லாத மெய்ஞ்ஞானத்தை யுடையோய்! நின் திருவடியைப் பெற நினைந்து 'வந்தேன்' என்று நீ கூறுமுன், அவரைச் சேவிக்கும் கூளியர் சென்று, நீ வந்த வாற்றை யறிவிக்க, அவரும் உடன் அணுகி, உட்குந் திறம்பொருந்திய நெடியவடிவை மறைத்துத், தமது

பழைய இனைய வடிவைக் காட்டி, 'நீ வந்த காரணத்தை யான் முன்னே யறிவேன்; நீ அஞ்சல்வேண்டா.' என்று அன்புள்ள மொழிகள் பலவும் அருளிச்செய்து, கடல் சூழ்ந்த வுலகத்தில் ஒப்பின்றி விளங்கும்படி பெறுதற்கரிய வீடுபேற்றினை நினக்குத் தருவர்; என்று கூறுகிறது. கோழிக் கொடி நிறுத்தி, மறியறுத்து, ஊர்களில் விழாச் செய்தல் இதில் கூறியுள்ளது. குறமகள் முருகவேளையழைத்து ஊர்ச்சாந்திசெய்தல் விளங்கக் கூறப்பட்டுள்ளது. தெய்வத்திற்கு நறும்புகை யெடுத்தலும், மலர்நூலும்,

நக்கீரர்.

65

மணியசைத்தலும், இயம் ஒலிப்பித்தலும், பண் பாடுதலும், கொம்பு ஊதுதலும் அக்கால வழக்கங்களாக இதனாலறியப்படுகின்றன. 'மதி' என்னும் அசைச்சொல் படர்க்கையில் வந்துள்ளது. இதில் அருவி வீழ்ச்சி கூறியுள்ளது இயற்கை நவீர்சியாக மகிழ்ச்சி பயப்பதாகும்.

இதனிறதியிலுள்ள 'பழமுதிர் சோலைமலை' என்பதில், 'பழமுதிர் சோலை' ஓர் திருப்பதியின் பெயரெனக்கொண்டு, ஆறு திருப்பதியாக எண்ணினர் ஒரு சாரார். 'சோலைமலை' ஓர் திருப்பதியின் பெயரெனக்கொண்டார் ஒரு சாரார். சோலைமலை முருகக் கடவுளுடையதாகப் பழைய தமிழ்தூல்களால் விளங்கவில்லை. அது திருமால் குன்றென்று பரிபாடல், சிலப்பதிகாரம், முதுவியவற்றால் தெரிகிறது. அஃது, இருங்குன்றம்,

திருமாலிருங்குன்றம், திருமாலிருஞ் சோலைமலை என்னும் பெயர்களானும் வழங்கும். இந்நூலிலே, திருப்பரங்குன்றம் முதலிய நான்கினைக் கிளந்தெடுத்து, முருகக் கடவுள் அவ்விடங்களி லுறைவர் என்று கூறிப், பின் மலேதோறும் விளையாடுவரென்று ஏனை மலைகளைப் பொதுப்படக் கூறி, அதன்பின், காடு, கா முதலியவற்றில் உறைவரென்று கூறி, முறைப்படுத்திருத்தலும், சோலைமலையில் உறைவரென்று கிளந்தேர்தோது, 'மலைகிழவோன்' எனப் பெயர் மாத்திரையாகக் கூறியிருத்தலும் நோக்குங்கால், சோலை மலை முருகக் கடவுளுடையதென இந்நூலானும் துணியக் கூடவில்லை. இதற்குரைகண்ட மெச்சும் புலமை நச்சி னுர்க்கினியரும், ஏனையவற்றைத் 'திருப்பரங்குன்று', 'என்னும் திருப்பதி', 'ஒருதிருப்பதி', 'என்னும் ஊர்' என அடைகொடுத்தும், விளக்கியும் போந்து, 'பழமுதிர் சோலை மலைகிழவோன்' என்றவிடத்துச் சோலைமலைக் குரியன் என்றேனும் கூறாமல், 'பழம் முற்றின சோலைகளை

66

நககீரர்.

யுடைய மலைக்கு உரிமையையுடையோன்' என்று கூறுத லின், அவர்க்கும் அஃதோர் திருப்பதி யெனக்கொள்ளு தல் கருத்தன்றும். 'கிழவோனென்ற பெயர் உடம் பொடு புணர்த்தலாற் கொள்க' என்று அவர் எழுதியிருப் பதனைச் சிலர் திரியக்கொண்டோராவர். உரையாளர் கருத்து, 'ஒன்' என்னும் ஈறுபெற்றுக் கிழவோன் என நிற்பதற்கு இலக்கணங் காட்டியதாகும். இதனை, வீளி. மரபு-பன்னிரண்டாஞ் சூத்திரத்திற்கு அவரெழுதிய

வுரையர் னறிக.

கந்தபுராணம்-திருநகரப்படலத்தில்,

மேவருங் கூடன்மேலை வெற்பினி லலைவாய் தன்னி
லாவினன் குடியி னல்லே ரகந்தனிற் றணிகை யாதிப்
பூவுல குள்ள வெற்பிற் பொற்புறு மேனை வைப்பிற்
கோவில் கொண் டருளி வைகுங் குமரகோட் டத்து
மேயோன்.

என்று, சோலைமலையின்றியே ஆற்றுப்படை கூறிய
முறைப்படிக்கூறியிருத்தலும் காண்க. கந்தபுராணம்—
வாழ்த்துச் செய்யுளொன்றில், 'பழமுதிர் சோலையம் பக
வற் போற்றுவாம்' என்பது காணப்படுகிறது. இஃது
அவ்வாசிரியர் பாடியதெனின், 'பழமுதிர் சோலை மலை'
என்பதற்கு அவர் இரண்டு விதமாகவும் பொருள்கொண்
டன ரெனல்வேண்டும். அருணகிரிநாதர் முதலிய பெரி
யோர்கள் சோலைமலையை முருகக்கடவுளின் திருப்பதி
யுள் ஒன்றாக வைத்துப் பாடியிருக்கின்றனர். 'சேயோன்
மேய மைவரை யுலகம்' என்று இலக்கணங் கூறுதலா
னும், இப்பாட்டுத்தானும்; 'சூன்றுதோருடலும் நின்ற
தன்பண்பு' என்றும், 'விண்பொரு நெடுவரைக் குறிஞ்சிக்
கிழவ' என்றும், 'மலைகிழவோனே' என்றும் கூறுதலா
னும், குறிஞ்சி முழுதும் முருகக் கடவுளுடையதென்னும்

நக்கீரர்.

67

உரிமைபற்றி இருங்குன்றமும் முருகனுடையதென்று
கூறுதலும் இழுக்காகாது. இரு கடவுளிர்க்கும் ஒப்ப
வரிமை யுடைத்தாதலும் அமையும்.

தீருப்பாங்குன்றம் முதலியவற்றை முருகக்கடவுளின் படைவீடு என வழங்கிவருகின்றனர். இவ்வழக்கு எக்காலத்துளதாயதென்று தெரிந்திலது. முருகக்கடவுள் சேனாபதியாகவின் அவருறையு மிடங்களைப் படைவீடு என வழங்கினர்போலும். இப்பாட்டிலும் 'வானோர் வணங்குவற்றானைத் தலைவ' என்று வந்துளது.

இப்பாட்டி னீற்றிலுள்ள சொல் 'கிழவோனே' என்பது. இதனைப் புராணம் எடுத்துக் கூறுதல் முன்பு காட்டினும். சீறுபாண் ஒழிந்த பிற ஆற்றுப்படைச் செய்யுள்களும் இச்சொல்லான் முடிந்திருத்தவின், ஆற்றுப்படை இவ்வீற்று னிறுதல் பெரும்பான்மை மாபுபோலும்?

இப்பாட்டின்புறத்தே சில வெண்பாக்களுள்ளன. அவை பழைய ஏட்டுப் பிரதிகளில் இல்லை என்பர். இப்பாட்டிற் போலவே, ஏனைய ஒன்பது பாட்டுக்களின் புறத்தும் ஒன்றும் பலவுமாக வெண்பாக்களுள்ளன. அவற்றுள் ஒன்றற்கேனும் உரை யெழுதப்படாமையின் அவை பத்துப்பாட்டாசிரியர்கள் பாடியவல்ல என்பதே உரையாளர் கருத்துப்போலும்? அது கருத்தாயினும், பொருநராற்றுப்பனடயில், 'கண்ணூர் கண்ணிக் கரிகால் வளவன்' என்னுந் தொடர்க்குப் பொருள் கூறுமிடத்து, 'முச்சக்கரமும்—என்னுங் கவியானே கரிகாலாதலுணர்க' என்று அப்பாட்டின் புறத்துள்ள வெண்பா வொன்றினை அவர் மேற்கோளாகக் காட்டியிருத்தவின், அதுவும், அது போன்ற பிற சில வெண்பாக்களும் அவ்வரையாளர் காலத்தின் முன்பே யிருந்தனவென்பதும், அவையும் உரைகாசரால் மதிக்கப்பட்டன வென்பதும் வெளியாகின்றன.

திருமுருகாற்றுப்படையின் புறத்துள்ள வெண்பாக்களில், 'குன்றமெறிந்தாய்' என்பது புராணத்துள்ளுங் கூறப் படுதலின் தொன்மையுடையதாகும். அதுவும், அதனை யடுத்துள்ள,

‘குன்ற மெறிந்ததுவுங் குன்றப்போர் செய்ததுவும்
அன்றம் கமரரிடர் தீர்த்ததுவும்—இன்றென்னைக்
கைவிடா நின்றதுவுங் கற்பொதும்பிற் காத்ததுவும்
மெய்விடா வீரன்கை வேல்.’

என்னும் வெண்பாவும், பதினொராந் திருமுறைப் பழம் பதிப்பிலுள்ளன. புதுப்பதிப்பில் வேறு வெண்பாக்க ளும் சேர்க்கப்பட்டன. ‘கற்பொதும்பிற் காத்தது’ என் னுந் தொடர் இங்கே கருதத்தக்கது. திருப் பாங்குன் றத்தில் ஒவ்வோராண்டிலும் நடைபெற்றுவரும் பங் குனித்திருவிழா—நான்காந் திருநாளில் முருகக்கடவுள் நக் கீரனாகச் சிறைமீட்டருளிய திருவிளையாடல் நடை பெறுமென்றும், அப்பொழுது நக்கீரர் திரு வருவம் எழுந்தருளுதல் மரபுஎன்றும் கூறுவர்.† இத்திரு முரு காற்றுப்படையைப் பலர் நியமமாகப் பாராயணம்பண்ணி வருகின்றனர். இப்பாட்டின் அருமையை அறிந்துகொள் ளச் சில பகுதிகள் கீழே தருகின்றோம்.

முனிவரியல்பு.

சீரை தைஇய ஷ்டுக்கையர் சீரொடு
வலம்புரி புரையும் வானரை முடியினர்

மாசற விமைக்கு முருவினர் மானின்
உரிவை தைதிய ஆன்கெடு மார்பின்
என்பெழுந் தியங்கும் யாக்கையர் நன்பகல்
பலவுடன் கழிந்த வுண்டியர் இகலொடு

† பழைய திருவிளையாடல், ஆராய்ச்சி, பக்கம்—சூடுல்
காண்க.

நக்கீரர்.

69

செற்றம் நீக்கிய மனத்தினர் யாவதும்
கற்றோ ஶறியா வறிவினர் கற்றோர்க்குத்
தாம்வரம் பாகிய தலைமையர் காமமொடு
கடுஞ்சினங் கடிந்த காட்சியர் இடும்பை
யாவது மறியா வியல்பினர் மேவரத்
துனியில் காட்சி முனிவர் முற்புக' கஉசு—கநள.

அருவ்வீழ்ச்சி.

.....பலவுடன்
வேறுபஃ றுகிவி னுடங்கி யகில்குமந்
தார முழுமுத லுருட்டி வேரற்
பூவுடை யலங்குசினே புலம்ப வேர்கீண்டு
விண்பொரு நெடுவரைப் பரிதியிற் றெடுத்த
தண்கம முலரிருல் சிதைய நன்பல
வாசினி முதுசுளை கலாவ மீமிசை
நாக நறுமல ருதிர யூகமொடு
மாமுக முசுக்கலை பணிப்பப் பூதத
விநம்பிடி குளிர்ப்ப வீசிப் பெருங்களிற்று

முத்துடை வான்கோடு தழீஇத் தத்துற்று
நன்பொன் மணிநிறங் கிளரப் பொன்கொழியா
வாழை முழுமுத றுமியத் தாழை
யிளநீர் விழுக்குலை யுதிரத் தாக்கிக்
கறிக்கொடிக் கருந்துணர் சாயப் பொறிப்புற
மடநட மஞ்ஞை பலவுடன் வெரீஇக்
கோழி வயப்பெடை யிரியக் கேழலோ
டிரும்பனை வெளிற்றின் புன்சா யன்ன
குளுமயி ரியாக்கைக் குடாவடி யுளியம்
பெருங்கல் விடாளைச் செறியக் கருங்கோட்
டாமா நல்லேறு சிலைப்பச் சேணின்
றிழுமென விழிதரு மருவிப்
பழமுதிர் சோலை மலைகிழ வோனே.' உகடு—நகர.

70

நக்கீரர்.

உ. நேடுநல்வாடை.

இது பத்துப்பாட்டுள் ஏழாவதாக வுள்ளது. நூற்
றெண்பத்தெட்டு அடிகளையுடையது. சொன்னயம்
பொருணயங்களில் மிகச் சிறந்தது. தலையாலங்கானம்
என்னுமிடத்தில் தன்னுடன் மாறுபட்டெழுந்த சேரன்,
செம்பியன் முதலிய எழுவரைப் போர்வென்ற பெருவீர
னும், பெருவள்ளலுமாகிய பாண்டியன் நெடுஞ்செழி
யனைப் பாடியது. பகைமேற்சென்ற தலைவனைப் பிரிந்து
வருந்தாரின்ற தலைவிக்கு, அவ்வருத்தந் தீரும்படி, அவன்

விரைவிற்பகைவென்று மீளவேண்டுமெனக் கொற்றவையைப் பரவுவாள் கூறியதாகப் பாடப்பெற்றுள்ளது இது.

இப்பாட்டு அகமோ புறமோ என ஐயுறுந் தன்மைத் தெனிணும், 'வேம்புதலை யாத்த நோன்கா மெஃகம்' எனப் பாண்டியனது அடையாளப் பூக் கூறியிருத்தலானும், அது பெயர் கூறியதை யொக்குமாகலானும் புறனே யாயிற்று. கூதிர்ப்பாசறை கூறுதலிற் புறத்தின் பகுதியாய வாகைத்திணையாயிற்று. கொற்றவை நிலை கூறுதலின் வஞ்சித்திணையின் சம்பந்தமு முடையது. கூதிர்க்காலத்துத் தலைவனைப் பிரிந்து வருந்தும் தலைவிக்கு ஒரு பொழுது ஒருழிபோல நெடிதாய்க் காட்டுதலின் நெடுமையும், கூதிர்க்காலம் பிரிந்திருப்பார்க்கு வருத்தஞ்செய்யும் இயல்பினதேனும், காமத்தை வென்றிகொண்டு பாசறையி லிருக்கும் தலைவற்கு வருத்தஞ் செய்யாமையால் நன்மையும் வாடைக்கு அடைகளாய் வந்தன. வாடை என்பது ஆகுபெயராய்க் கூதிர்க்காலத்துப் பாசறையை உணர்த்திற்று. நெடுஞ்செழியன் எழுவரசரசோடே பொருள் பர்சறையே இப்பாட்டிற் கூறியதென்பது உரையாளர் கருத்தாதல், 'பலரொடு முரணிய பாசறைத் தொழிலே' என்னும் ஈற்றடிக்கு அவர் கூறிய வுரையாற் பெறப்படும்.

நக்கீரர்.

71

இப்பாட்டு, இன்னணம் தலைவியை ஆற்றுவித்தல் தலைக்கீடாக, ஐப்பசி, கார்த்திகை மாதங்களாகிய கூதிர்க்காலத்தி னியல்பையும், அக்காலத்துத் தனித்திருக்கும் தலைவியின் ஆற்றுமை மிகுதியையும், தலைவன்றன் பாச

றையிருப்பையும், பிறவற்றையும், ஆடியினிழுவின் அறியத்
தோன்றுமாறு கற்பவர் நெஞ்சிறைகளொன்றும் பொற்
புற தமிழின் இனிது விளக்கலுறுவது. இதில் முன்
எழுபத்திரண்டு அடிகளில் கூதிர்க்காலத்தியல்பும்;
அடுத்து நாற்பத்திரண்டு அடிகளில் கோயிலும், கோயி
லுள் ஆடவர் குறுகா அருங்கடி வரைப்புக்களும், அவற்
றன் தலைவியிருக்கும் இல்லமும்; அடுத்து இருபத்தொரு
அடிகளில் தலைவியமர்ந்திருக்கும் தந்தக் கட்டிலும், சேக்
கையும்; அடுத்து முப்பத்தொரு அடிகளில் தலைவி வருத்
தத்துடனிருக்கும் இயல்பும்; அடுத்து இரண்டு அடிகளில்
கொற்றவையை வேண்டிக்கோடலும்; இறுதியிலுள்ள
இருபது அடிகளில் தலைவன் பாசறையிருப்பும் கூறப்பட்
டுள. இப்பாட்டின் உயிர்நிலையாகவிருப்பன,

‘புலம்பொடு வதியு நலங்கிள ரரிவைக்
கின்னா வரும்படர் தீர விறறந்
தின்னே முடிகதில் லம்ம’ கககச—கசாஅ.

‘வேந்தன், பலரொடு முரணிய பாசறைத்
தொழிலே’ கஅஎ—கஅஅ.

எனவே, இப்பாட்டினைப் படிப்பவர் இறுதிச்சொல்
காறு படித்தன்றி அமையாவாறு மேன்மேலும் அவா
வினையெழுப்பிச் சென்று, ‘பாசறைத்தொழில்’ என்
னும் ஈழுவாயை இறுதியிற் கொண்டு விளங்கும்படி
இயற்றியுள்ள திறப்பாடு வியக்கத்தக்கதாம்.

துவனைப் பிரிந்து தன்னுடைய குழை முதலிய
அணிகள்களையுந் துறந்து, கூந்தலும் கைசெய்யாது

மாசண்ட உடையுடுத்து, யானைக் கொம்பினுற் செய்யப் பட்டு, நாடாவினாற் பின்னியிருக்கிற கட்டிலின்கண், பல் வேறு மெத்தைகள் போட்டுப் பூக்களினிதழ் பரப்பித் துகிலின் றாமடி விரித்துப் படுத்திருக்கும் தலைமகள், செவ்வியராதியோர், பொருளொடு புணராப் பொய்ம் மொழியும் மெய்ம்மொழியுமாகிய உரைகள் பலவற்றை யுஞ் சொல்லி, 'நின்மனக் கினியதுணைவர் இன்றே வந்து விடுவர்' என்று பலவாறு தேற்றவும், தேருளாய், கட்டிலின்மேல் விதானத்தில் மெழுகுபடாத்தி லெழுதியுள்ள திங்களின் பக்கத்திருக்கும் உரோகினியைப் பார்த்து, 'இதுபோன்று யாரும் பிரிவின்றி யிருக்கப்பெற்றி லோமே' என்று சித்தித்துப் பெருமூச்செறிந்து, கண்களினின்றும் ததும்புகின்ற நீரைத் தனது சிவந்த ராலால் எடுத்துத் தெறித்து வருத்தத்துடன் தங்கியிருக்கின்றாள் தலைமகள்; என்று கல்லும் கரைந்துருகப் பாடியுள்ளது. இதில் தலைவிக்குத் தலைவன்பாலுள்ள அன்பு மிகுதியும், கற்புடைமைக்கேற்ற பொற்புடை ஒழுக்கமும் எவ்வளவு நன்றாய்ப் புலனாகின்றன! தலைவனைப் பிரிந்திருக்கும் உயர்குடித் தலைவியின் மனப்பான்மையை இத னினுஞ் சிறக்க எகவனம் விவரிக்கலாகும்!

பாசறையிலிருக்கின்ற வேந்தன், முதலில் மற்றா ருடைய களிறுகளைக் கொன்ற தன் வீரர்கள் பின் அப் பகைவருடைய வாட்களால் போழப்பட்ட விழுபுண்

அணிந்திருத்தலைக் கண்டு, பரிகரித்தற் பொருட்டு நடு யாமத்திலே பள்ளிகொள்ளானாய்த் தனதிருக்கையின் புறம்போந்து, கொற்றக்குடையானது மழைத்துரியை மறைப்பவும், ஆண்டாண்டுள்ள குதிரைகள் உறுகிற துரிகள் தன்மீது தெறிப்பவும், வாளெடுப்பான் றோளி லே வைத்த வலக்கையையுடையனாய், இடத்தோரின்

நக்கீரர்.

73

தும் நழுவிவீழ்கின்ற உத்தரீயத்தை இடப்பக்கத்தே யணைத்துக்கொண்டு, கொளுத்தப்பட்டுள்ள விளக்குக ளால் வெளிச்சமுடையவாயிருக்கும் அப்பாசறையிடங் களில் சேற்றின்மீது நடந்துசென்று, முன்னே செல்லும் சேனாபதியானவன் புண்பட்டவீரரை முறையே முறை யே காட்டக்கண்டு, அவர்கட்கு மனம் மகிழும்படி முக மலர்ந்து இன்னுரைகூறி, அவர்கள் போர்த்தொழிலொழி ந்து இனிதிருக்குமாறு செய்துவருகின்றான் : என்று கூறியிருப்பதிலிருந்து, அக்காலத்துத் தமிழ் வேந்தர்கள் போரின்கண் எவ்வளவு தாளாண்மையுடையராய்த், தம் படைவீரர் பால் எவ்வளவு அன்பும், இரக்கமும் உடைய ராய் இருந்துவந்தனர் என்பது விளங்குகிறது. இதிற் கூறப்பட்டுள்ள வாயினிலை, கதவம், தந்தக்கட்டில், விதா னம் என்பவற்றின் துட்பமமைந்த தொழிற்றிறங்கள், அக் காலத்துத் தொழின் முதிர்ச்சியையும், நாகரிகத்தையும் விளக்கவல்லன. இரும்பு, பொன், தந்தம் முதலியவற்

நின் மாட்சிமைப்பட்ட தொழிற்றிறங்களும், மனைநூல், வானநூல் முதலிய நூற்பயிற்சிகளும் அக்காலத்து விளக்கமுற்றிருந்தமை புலனாகின்றது.

கோபுரவாயில்கள் வெற்றிக்கொடியோடு வேழங்கள் புகுதும்படி உயர்ந்திருக்குமென்றும், அரமணையிடங்களில் யவனர் (Greeks) இயற்றிய சிறந்த பாலை விளக்குக்கள் எரிந்து கொண்டிருக்குமென்றும் இதனாலறியப்படுகின்றது.

கூதிர்க்காலத்தில் குளிர் மிகுதியால் பசுக்கள் கன்றுக்குப் பால் கொடாமல் உதைக்குமென்றும், அழகு பெறச் செய்யப்பட்ட ஆலவட்டங்கள் உறையிடப்பட்டுச் சிலந்தி நூலாற் சூழப்பட்டனவாய் வளைந்த முளைக்கோல்

74 நக்கீரர்.

களிலே தூங்குமென்றும், யாவரும் தண்ணீருண்ணாமல் இந்தளம் என்னும் கனற்சட்டியிலிட்ட நெருப்பின் வெம்மையை யேன்றுகொள்வரென்றும், பிறவாறும் கூறியுள்ளவை படிப்பவர்க்கு வியப்பைத் தருவனவாகும்.

பாசறை.

‘புலம்பொடு வதியு நலங்கிள ரரிவைக்
கின்னா வரும்படர் தீர விற்றந்
தின்னே முடிசூதில் லம்ம மின்னவி

ரோடையொடு பொலிந்த வினைநவில் யானை
 நீழா டடக்கை நிலமிசைப் புரளக்
 களிறுகளம் படுத்த பெருஞ்செய் யாடவ
 ரொளிறுவாள் விழுப்புண் காணிய புறம்போந்து
 வடந்தைத் தண்வளி யெறிதொறு துடங்கித்
 தெற்கேர் பிறைஞ்சிய தலைய நற்பல்
 பாண்டில் விளக்கிற் பருஉச்சுட ரழல
 வேம்புதலை யாத்த நோன்கா முழுகமொடு
 முன்னோன் முறைமுறை காட்டப் பின்னர்
 மணிபுறத்திட்ட மாத்தாட் பிடியொடு
 பருமங் களையாப் பாய்பரிக் கலிமா
 விருஞ்சேற்றுத் தெருவி னெறிதுளி விதிர்ப்பப்
 புடைவீ ழுந்துகி விடவயிற் றழிஇ
 வாடோட் கோத்த வன்கட் காளை
 சுவன்மிசை யமைத்த கையன் முகனமர்ந்து
 தூல்கால் யாத்த மாலை வெண்குடை
 தவ்வென் றசைஇத் தாதுளி மறைப்ப
 நள்ளென் யாமத்துப் பள்ளி கொள்ளான்
 சிலரொடு திரிதரும் வேந்தன்
 பலரொடு முரணிய பாசறைத் தொழிலே

ககக=கஅஅ.

நக்கீரர்.

75

ந. பிறபாட்டுக்கள்.

நற்றிணையில் இவர் பாடியன ஏழு பாட்டுக்களுள்

என. அவற்றில், வெளிப்படையுமமும், உள்ளுறையுமமும் பல அமைந்துள்ளன. பாண்டியனது மருங்கூர்ப்பட்டினம், வாணனது சிறுகுடி, அருமனது சிறுகுடி என்னும் ஊர்கள் கூறப்பட்டுள்ளன. பகற்பொழுதில் நகரின் கண் மகளிர் பலியாக முற்றத்திற் போகட்ட சோற்றையுண்ட காக்கைகள், பொழுதுபட்ட மாலைப்பொழுதில், நாவாயிற் பிணித்த பாய்மரத்திற் சென்று தங்கா நிற்கும் 'மருங்கூர்ப்பட்டினம்' என்றும், வட்டமாகிய கண்களையும், கூரிய வாயையுமுடைய காக்கைப்பேடை தன் பிள்ளையைத் தழுவிக்கொண்டு சுற்றத்தையும் அழைத்துப், பொரிக்கறியோடு கூடிய சோற்றுத்திரளையைத் தெய்வத்திற்கிடும் பவியுடனே கவர்ந்துகொள்ளுமாறு மனையின் கண்ணே கூடினவாயிருக்கும் பழமையான வீடுகளையுடைய 'அருமன்' என்பவனது 'சிறுகுடி' என்றும் இவ் ஊர்கள் பாராட்டப்பட்டுள்ளன.

குறுந்தொகையில் எட்டுப் பாட்டுக்கள் இவர் பாடியனவாகும். இவற்றில், அருவியொலிக்கு முழுவொலியை உவமை கூறுகின்றார். விளைந்த தினைக்கொல்லைகளில் தெய்வத்திற்கென்று விடப்பட்டிருக்கும் சில கதிர்களை அறியாது உண்ட மயில் வெறியாடு மகள்போலும் வணப்பினதாகி நடுங்கும் மலை என்கின்றார். நெஞ்சு ஈரம்பட்ட செவ்விப் பைம்புனத்து ஒரே ருழவன்போல நடுக்குற்றது என்கின்றார். மேனியின் பசப்பு ஒரு பெற்றியே தங்காது என்பதற்கு, 'நில்லாமையே நிலையற்றாகவின், நல்லிசை வேட்ட நயனுடை நெஞ்சிற், கடப்பாட்

டாளன் உடைப்பொருள்போலத், தூங்குதற்குரிய
தன்று' என உவமங் கூறுகின்றார். பேயும் கண்பனிக்

76

நக்கீரர்.

கும்படி இரவில் மழைபொழியும் என்று பாடுகின்றார்.
தலைவன் பாங்கற்குக் கூறும் கூற்றில் வைத்து, 'என்
நெஞ்சம் அமர்ந்தாருடன் ஒருநாள் கூடியிருக்கப்பெறின்
பின் அரைநாள் வாழ்க்கையும் வேண்டலன் யான்'
என்று உரைக்கின்றார்.

அகநானூற்றில் பதினேழு பாட்டுக்கள் இவரார்
பாடப்பட்டனவாகும். இவற்றில், முடியுடை வேந்தரும்,
சிற்றரசருமாகிய பலரைப்பற்றிய குறிப்புக்கள் காணலா
கும். இப்பாட்டுக்களில் வந்துள்ள உள்ளுறையுவமங்
கள் மிகப்பாடாட்டற்பாலன. வரார்போத்தானது தூண்
மூலிற் கோத்த இரையை விழுங்கி, ஆம்பல் இலை கிழிய
வும், குவளைமலர் சிதையவும் எழுந்து பாய்ந்து, வள்ளைக்
கொடியை மயக்கி, தூண்டில் வேட்டுவன் வாங்க வாராது,
கயிறிடப்பட்ட கதத்தினையுடைய ஆனேறுபோல மதம்
மிக்குக் கயத்தினை உழக்கும் ஊரன்; என்று கூறுகின்
றார். இதிலுள்ள உள்ளுறையை ஆராய்ந்தறிக. பாண்
டியன் நெடுஞ்செழியன் தலையாலங்கானத்துப் பேரூரில்
தன்னுடன் எதிர்த்த சேரன், செம்பியன், திதியன்,
எழினி, எருமையூரன், இருங்கோவேள், பொருநன் என்
னும் எழுவரசரை ஒரு பகலில் வென்று முரசங் குடையு
ம் அகப்படுத்துக், களவேள்வியியற்றிய பொழுதில், அவ
னுடைய வீரர் ஆர்த்த ஆர்ப்பினும் அலர் பெரிது என்று

பாண்டியனது வெற்றியைப் புலப்படுத்தினார். செழியன், முசிறியை முற்றிக் களிறுகளைக் கொன்ற போர்த்திறத்தினைக் கூறுகின்றார். மூவேந்தரும் வந்து முற்றுகையிட்டிருந்தபொழுது, அடைமதிற்பட்டிருந்த பாரிவள்ளல், 'உலகுடன் திரிதரும் பலர் புகழ் நல்லிசை வாழ் மொழிக் கபிலன்' சூழ்ச்சியால் கிளிகளை விடுத்து, நெற்குகிர்களைக் கொணர்வித்து, உண்டிருந்து மூவேந்தரையும்

நக்கீரர்.

77

வாளமருழக்கி, ஓடச் செய்தனன் என்று கூறியுள்ளார். 'ஆரங்கண்ணி யடுபோர்ச் சோழர், அறங்கெழு நல்லவையுறந்தையன்ன, பெறலரு நன்கலன்' என்றும், 'வாடாவேம்பின் வழுதிகூடல், நாளங்காடி நாறுறுதல்' என்றும், 'கரும்பகட்டியானை நெடுந்தேர்க்கோதை திருமாவியனகர்க் கருவூர் முன்றுறை.....தண்ணுன்பொருநை மணவினும் பல' என்றும் ஒரு பாட்டில் மூவேந்தர் தலைநகரங்களையும் சிறப்பித்துக் கூறியுள்ளார். எவ்வயானவன் சென்று நன்மொழி கூறி வேண்டவும் அடங்கூறு, அன்னியானவன் தீதியனொடு பொருது அழிந்ததனைக் கூறியிருக்கிறார். கார்த்திகை மாதத்துக் கார்த்திகைநாள் இரவில் தெருக்களில் விளக்குக்களை வைத்து, மாலைகளால் அலங்கரித்துப், பலருங்கூடி மகிழ்வுடன் விழாவயர்தலும்,

புதுவதாக மணஞ்செய்யப்பெற்ற மருமகளை அழைத்து வந்து அவளால் முதலில் பால் உலைவைக்கச் செய்வதும், கார் நெற்கதிர்களைக்கொண்டுவந்து, சிறுமியர் பலர்கூடி அவ்விடிப்பதும் அழகுறப் பாடியுள்ளார். 'செல்குடி நிறுத்த பெரும்பெயர்க் கரிகால், வெல்போர்ச்சோழன் இடையாற் றன்ன, நல்லிசை வெறுக்கை' என்று கரிகாலனது இடையாற்றைச் சிறப்பித்துள்ளார். 'வாய்மொழி நிலைய சேண்விளங்கு நல்லிசை, வளங்கெழு கோசர் விளங்கு படைதூறி, நிலங்கொள வெஃகிய பொலம்பூட்டிள்ளி' எனச் சோழன் கோசரை வென்றமை கூறுகின்றார். தூங்கலோரியார் பாடிய தழும்பனது ஊனூர் என ஊனூரைப் பாராட்டியுள்ளார். 'நெடுந்தேர் களிஞ்ஞெடு சுரக்குங் கொடும்பூட், பல்வேன் முசண்டைவேம்பி யன்ன வென், னல்லெழி லிளநலம்' என்று, முசண்டையின் வண்மையையும், ஊரையும் பாராட்டிக் கூறியுள்ளார். வடுகர் தலைவன் எருமை யென்பானையும், குட்டுவன் சேர

78

நக்கீரர்.

லையும், அவனது தொண்டியென்னும் பட்டினத்தையும், திரையன் என்பானையும், அவனது பதியாகிய பவத்திரி

யையும் பாராட்டிப் பாடியிருப்பதுடன், பழையன்மாறன் மதுரையில் வந்தெதிர்த்த கிள்ளிவளவனை வென்றதனையும் பாடியுள்ளார். இப்பாட்டுக்களின் சொல்விழுப்பமும் பொருள் விழுப்பமும் படித்தின்புறற்பாலன. நற்றிணையிலும், குறுந்தொகையிலும், அகநானூற்றிலும், இவர், அகப்பொருட் பகுதியான பல திணைகளும், துறைகளும் அழைவரப் பாடியிருப்பது மதிக்கத்தக்கது.

✽

புறநானூற்றில் மூன்று பாட்டுக்கள் இவர் பாடியன. இலவந்திப்பள்ளித் துஞ்சிய நன்மாறனைப் பாடியது ஒரு பாட்டு. சோழநாட்டிப் பிடலூர் கிழான் மகன் பெருஞ்சாத்தனைப் பாடியது ஒரு பாட்டு. பொருண்மொழிக் காஞ்சியாகப் பொதுவிற்பாடியது ஒரு பாட்டு. நன்மாறனுக்குச் சீற்றம், வலி, புகழ், எண்ணியது முடித்தல் என்பனபற்றி முறையே மணியிடற்றிறையையும், பலராமனையும், மாயோனையும், முருகனையும் உவமையாகக் கூறுகின்றார். இப்பாட்டில் யவனரால் குப்பியிற் கொடுவரப்பட்ட மதுக்குறிக்கப்படுகிறது. பெருஞ்சாத்தனைப் பாடிய பாடாண் பாட்டில், 'தன்மனைப், பொன்போன் மடந்தையைக் காட்டி யிவனை, யென்போற் போற்றென்றோனே' என்று, அவன் புலவர்பால் வைத்துள்ள வேற்றுமையில்லா அன்பினை விளங்கக் கூறியுள்ளார். பெருஞ்சாத்தனது ஊராகிய பிடலூர் திரிசிரபுரத்துக்குக் கீழ்பாலுள்ளது. 'உறந்தைக்குணது, நெடுங்கை வேண்மானருங்கடிப் பிடலூர்' என, இப்பாட்டிலும் கூறப்பட்டுள்ளது. இவர் கூறிய பொருண்மொழிக் காஞ்சி படித்தறிந்து மகிழத்தக்கது.

தென்கடல் வளாகம் பொதுமை யின்றி
 வெண்குடை நிழற்றிய வொருமை யோர்க்கும்
 நடுநாள் யாமத்தும் பகலுந் துஞ்சான்
 கடுமாப் பார்க்குங் கல்லா வொருவற்கும்
 உண்பன நாழி யுடுப்பன விரண்டே
 பிறவு மெல்லா மோரொக் கும்மே
 செல்வத்துப் பயனே யீதல்
 துய்ப்பே மெனினே தப்புந பலவே.' (புறம்—கஅக.)

முடிபு.

நக்கீரர் விளங்கிய காலத்தில், தமிழறியும் பெரு
 மாள் என்னும் பெயருள்ள ஓர் மாதா புலமையிற் சிறந்
 தாளாய் மிக்க செருக்குற்றிருந்தனள் என்றும், அவளை
 மணஞ்செய்துகொள்ள விரும்பிவந்தார் பலரும் அவ
 ளெழுப்பிய வினாக்களுக்கு விடையிறுக்கமாட்டாது
 தோல்வியுற்று நாணிச் சென்றனரென்றும், நக்கீரர் ஓர்
 விறகுவிற்பானுக்குக் கல்வி கற்பித்து, அவளை அழைத்துச்
 சென்று, வாதினில் வெல்லுமாறு புரிந்து, அவள் அவ
 னுக்கு வாழ்க்கைப்படுமாறு செய்வித்தனரென்றும் ஓர்
 விநோதமுள்ள கதை வழங்குகிறது. இதன் விரிவை,
 'தமிழறியும் பெருமாள் கதை' என்று வழங்குகிற சிறு
 புத்தகத்திலும், புலவர் புராணம் முதலியவற்றிலும்
 காண்க. மற்றும் இவர் சம்பந்தமாக வழங்கும் கதைகள்

உளவேனும் கேட்டுணர்க.

இவர், தாம் பாடிய அகத்திணைப் பாட்டுக்கள் பல வற்றினும் முடியுடைவேந்தரும், சிற்றரசருமாகிய பலருடைய பெருமைகளையும், செயல்களையும் குறித்திருப்பதி

80 நக்கீரர்.

விருந்து சரிதவுண்மைகளை வெளிப்படுத்தி\ இவருக்குள்ள ஆர்வ மிகுதி புலப்படுகின்றது. இவ்வாற்றிப்பரிசில் கருதி யாரொருவரையும் பாடினரென்று கொள்ளச் சிறிதும் இடனின்று. இவர் பல நிலங்களையும், காலங்களையும், அவற்றுட்பட்ட இயற்கைப் பொருள்களின் பண்புகளையும் உள்ளவாறு கூறுவதிலிருந்து, அவைகளில் இவர் எவ்வளவு ஆழ்ந்த அறிவும் அதுபவமுமுடையராயிருந்தாரென்பது புலனாகின்றது. தமிழ்நாட்டு மூவேந்தர் பெருமைகளையும், அவர்கள் நாடு நகரங்களின் சிறப்புக்களையும் ஒப்பமதித்துப் பாராட்டுவதிலிருந்து, இவருடைய நடுவு நிலைமையும், மனத்தாய்மையும் புலனாகின்றன. இவர் பாட்டுக்களிலிருந்து இவருடைய குணதிசயங்களாக நாம் அறியலுறுவன மற்றும் பலவுள்ளன.

மேல் ஐந்ததிகாரங்களாலும் கூறியவற்றின் ரொகைப் பொருள் :

ஆயிரத்தெண்ணூறு ஆண்டுகளின் முன் மதுரையம்

பதியிற் சிறந்த ஆசிரியராய் விளங்கிய தத்தனார் என்பவர்க்
குப் புத்திரராய்த் தோன்றிய நக்கீரார், தமிழெனு மளப்
பருந் தீம்பாற்கடலையுண்டு, ஞானவொழுக்கங்களான்
மேம்பட்டுச், சங்கப்புலவருட் டலைவராய்த் திகழ்ந்தன
ரென்பதும், திருமுருகாற்றுப்படையும், நெடுநல்வாடை
யும், நற்றிணை முதலிய தொகைகளிற் பல பாட்டுக்களும்
இவர் பாடியன வென்பதும், அப்பாட்டுக்களின் சிறப்புக்
கள் இன்னவென்பதும், இறையனா சகப்பொருளுக்கு
மெய்யுரை கண்டவர் இவரே யென்பதும், அவ்வுரையின்
சிறப்புக்க ளிவையென்பதும், இவர் சிவபிரானோடும் ஸ்ரீ
புரிந்து, தாம் கொண்ட கொள்கையே மெய்யெனச் சாதி
த்தனரென்பதும், கைலைபாதி காளத்திபாதித் திருவந்

நக்கீரர்.

81

தாதி முதலியன இவர் பாடிய வல்லவெனச் சிலர் கூறு
தற்குக் காரணமீவையென்பதும், அவை இவர் பாடிய
வாகவே யாம் கொள்ளவேண்டுமென்பதும், இவரு
டைய குணமும், பெருமையும் இத்தகையவென்பதும்
பிறவுமாம்.

வாழ்த்து.

மழைவளஞ் சிறக்க நாளும் மாநிலத் துயிர்க ளெல்லாம்
தழைவுறு முளத்தவாக தருமமே தலைநின் றோங்க
பழையநம் தமிழின் சீர்த்தி பரவுக வுலக மெல்லாம்

விழைவுற வரசன் செங்கோல் மேன்மையின் விளங்க
[மாதோ.

பண்டிதர் மு. வேங்கடசாமி நாட்டார்

இயற்றிய நூல்கள்.

கு. அ. நா.

நக்கீரர்

0 8 0

வேளிர் வாலாற்றின் ஆராய்ச்சி

0 8 0

கயிலார் கிராமிய சென்னை

இவை கடைக்கூம்பு —

பண்டிதர் மு. வேங்கடசாமி நாட்டார்,

தமிழக நிலைமையினைத் தா

கண். ப. இ. காலேஜ்,

திருச்சிதம்பலம்

சாலைத் திருட்டு சங்கம்,

சாலைத் திருட்டு,

<http://www.shamizhapp.org>

சாலைத் திருட்டு